

सेजस्थान
महा दिवाली
 धन बढ़ेगा, घर बसेगा
15 लाख का लाभ मिलेगा
 दिवाली पर 15 लाख रेट बढ़ेगी!



दिवाली बाद करोड़ों में मिलेगी कोठी !

गिनती की कुछ ही कोठी बची हैं।

FIXED PRICE & RENTAL				
PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	63.45 LACS	22,000
	3 BHK (SF)	1900 Sq Ft	70.50 LACS	25,000
	3 BHK (FF)	1900 Sq Ft	77.55 LACS	28,000
KOTHI	3 BHK BIG	2000 Sq Ft	84.60 LACS	30,000
	4 BHK BIGGER	2325 Sq Ft	98.70 LACS	40,000
	4 BHK BIGGEST	3200 Sq Ft	1.41 CRORE	50,000

KEDIA
सेजस्थान
 KOTHI & WALK-UP APARTMENT

अजमेर रोड़, जयपुर

POSSESSION: DEC. 2025

बड़ी-बड़ी कोठी, बड़े-बड़े फ्लैट



विचार बिन्दु

अविश्वास आदमी की प्रवृत्ति को जितना बिगाड़ता है, विश्वास उतना ही बनाता है। -धर्मवीर भारती

यह देश है ठगने वालों का.....

वर्ष 1957 में एक फिल्म आई थी 'नया दौर'। यह फिल्म काफी प्रसिद्ध हुई और हिट भी हुई। इस फिल्म में एक गाना था "यह देश है वीर जवानों का, अलबेलों का मस्तानों का....."। यह फिल्म स्वतंत्रता के 10 वर्ष बाद बनी थी और समय पूरे देशवासियों में एक नए उसाहा का संचार हो रहा था और वे सभी स्वतंत्र भारत में अपने सुनहले भविष्य की ओर देख रहे थे। इसीलिए समय इस फिल्म का नाम भी नया दौर रखा गया।

अब जबकि स्वतंत्र हुए हमें 77 वर्ष हो चुके हैं, और इस फिल्म को रिलीज हुए भी 67 वर्ष हो गए हैं, यदि आज इसी तर्ज पर किसी गीतकार को गीत लिखना होता, तो उसके बोल कुछ इस प्रकार के होते, "यह देश है ठगने वालों का....."।

ऐसा क्यों कहा जा रहा है, यह समझना उपयुक्त होगा।

सबसे पहले तो यह स्पष्ट करना आवश्यक है की चोरी, डाका और ठगी एक समान समान नहीं हैं। चोरी जहां व्यक्ति को अनुपस्थित में और जानकारी के बिना की जाती है वहीं डाका खुलेआम डरा-धमका कर डाला जाता है, जबकि ठगने वाला व्यक्ति ऐसा व्यवहार करता है जैसे वह किसी की भलाई का काम कर रहा है किंतु वास्तव में वह जिसकी भलाई का दावा करता है, वास्तव में उसी को क्षति पहुंचाने का काम करता है। इस प्रकार के कृत्य को ठगी कहा जाता है।

प्रतिदिन हम समाचार पत्रों में पढ़ते हैं कि कैसे भोले भाले लोग अनेक प्रकार से ठगे जा रहे हैं। आधुनिकतम तकनीक एवं डीजिटल प्रगति ने, साधारण नागरिकों को ठगने का एक अच्छा माध्यम उपलब्ध करा दिया है। हम प्रतिदिन पढ़ते हैं कि कैसे ई-कॉमर्स वाली कंपनियां लोगों को खराब समान देकर ठग रही हैं। विदेशी पर्यटक महंगे नत्न खरीद कर ले जाते हैं और बाद में पता लगता है कि उन्हें साधारण पथर दे दिए। ऐसी अनेक शिकायतें मुझे निदेशक, पर्यटन के रूप में मिलती थीं।

अनेक महिलाएं उन व्यक्तियों के द्वारा ठगी गई हैं, जिन्होंने उनके स्वर्ण आभूषणों को चमकाने का दावा किया था और इसी प्रक्रिया में वह आभूषणों में से काफी सोना निकाल कर ले गए।

आजकल तो आपके पास किसी मेल अथवा मैसेज में प्राप्त लिंक पर क्लिक करते ही आपके बैंक से सारा पैसा निकल सकता है। 'वीडियो ऑस्ट्रेट' का एक नया तरीका ढूंढा है ठगों ने। इसके माध्यम से लच्छेदार बातों से इस प्रकार का वातावरण बना देते हैं कि जिसे ठगा जा रहा है वह जाकर भी उस प्रक्रिया से अलग नहीं हो सकता। यह सब तो तब है जबकि तकनीकी प्रगति बहुत तेज गति से हुई है। पहले तो केवल निरक्षर और गांव के लोग ही ठगे जाते थे, किंतु अब तो ऐसे भी कई लोग ठगे गए हैं जो उच्च प्रशासनिक और पुलिस पदों पर हैं। साइबर ठगी के लगभग 70000 के मामले प्रतिवर्ष दर्ज हो रहे हैं। इससे कई गुना अधिक ऐसे मामले हैं जो पुलिस में दर्ज होते ही नहीं, क्योंकि जो ठगे जाते हैं उन्हें तो यह भी नहीं पता कि, किस प्रकार से ठगी के दुष्क्रम से बाहर निकलना है।

ठगने के इस धंधे में केवल निजी लोग ही लगे हैं, ऐसा नहीं है। सरकार भी जनता को ठगने में पीछे नहीं है। यह कहना गलत नहीं होगा कि जनता सत्ता के हाथों ही सबसे अधिक ठगी जा रही है। जब चुनाव के दौरान राजनीतिक दल प्रचार करते हैं तो विभिन्न प्रकार के लुभाने नारे लगते हैं किंतु वास्तविकता तब पता चलती है जब मतदाता उसे जितता देता है। वे उसका शोषण, पहले से भी अधिक करने के उपक्रम में लग जाते हैं।

प्रत्येक क्षेत्र, जिससे सामान्य जन का वास्ता पड़ता है, वहां लगभग प्रतिदिन वह ठगा जा रहा है। उसे शायद नहीं पता कि जो वापु, सांस के रूप में प्रतिक्षण लेता है उससे कितने हानिकारक तत्व उसके शरीर में प्रवेश कर रहे हैं। यह उसे तभी पता लगता है जब वह कैसर जैसी गंभीर बीमारी से टाउस्ट हो जाय। यह सब उस विभाग की मिलीभगत के कारण जिसे प्रदूषण नियंत्रण की जिम्मेदारी सौंपी गई है।

बीमारी के इलाज के लिए अस्पताल में जाएँ तो वहां डॉक्टरों जैसे पवित्र व्यवसाय करने वाले भी मरीज को ठगने के लिए तैयार रहते हैं। इसके लिए वह चाहे आनवश्यक जांचें करवाएँ अथवा महंगी दवाइयाँ लिखें, क्योंकि इन दोनों से ही उसे अपने हिस्से की राशि तो कमीशन के रूप में प्राप्त होनी ही है।

हाल ही में जब नकली दवाइयाँ का खजौरा पकड़ा गया तो जिस निर्माता का नाम उन दवाइयाँ के पैकेजिंग पर लिखा गया था, उसने तो यह कहकर अपना पत्ला झाड़ लिया कि ये दवाइयाँ उसके द्वारा बनाई ही नहीं गई हैं। अब उस आम व्यक्ति का क्या होगा, जिसने यह दवाइयाँ किसी अच्छी प्रतिष्ठित कंपनी की समझ कर खरीदी लीं। आज तक किसी दवा विक्रेता या स्टॉकिस्ट को नकली दवाएं बेचने के आरोप में सजा हुई हो, ऐसा पढ़ने और देखने में नहीं आया है। इसका कोई आंकड़ा उपलब्ध नहीं है कि नकली दवाएं लेने के कारण और गलत जांच होने के कारण कितने लोग न केवल आर्थिक रूप से अपितु शारीरिक रूप से भी कष्ट से गुजरने को मजबूर हुए हैं।

आजकल, सरकारी नौकरी के लिए चयन करने वाली संस्थाएं, जैसे लोक सेवा आयोग, कर्मचारी चयन आयोग भी बेरोजगार लोगों को ठगने में पीछे नहीं हैं। करोड़ों रुपए की फीस वसूल करने के बाद भी वे यह सुनिश्चित नहीं कर पाते कि पूरी ईमानदारी के साथ भर्ती परीक्षा आयोजित हो जाए और योग्यतम अभ्यर्थी चयनित होकर सरकारी नौकरी में आए। एक यही काम संस्थाओं को सोपा गया था और वह भी यह नहीं कर पाए हैं या जानबूझकर ऐसा काम कर रहे हैं, ताकि वे बेरोजगारों को ठग कर, लाखों करोड़ों रुपए कमा सकें।

सही बात तो यह है कि हम में से प्रत्येक, प्रतिदिन किसी न किसी प्रकार की ठगी का शिकार हो रहा है, कभी जाने में, कभी अनजाने में। इससे उबरने का कोई रास्ता फिलहाल तो नजर नहीं आ रहा है। देखना है, क्या कोई सरकार या नागरिक संगठन, इस दिशा में कोई प्रभावी कार्रवाई करके, देश के नागरिकों को ठगी का शिकार होने से बचाने में सफल हो पाता है या नहीं?

वकीलों का काम अपने मुक्किलों को न्यायालय के माध्यम से जल्द से जल्द न्याय दिलाने का होता है। किंतु वे लंबे समय पर केवल तारीख लेने का ही काम करते हैं। लगभग आधे प्रकरणों में सरकार एक पक्षकार होती है। सरकारी वकील, सरकार के पक्ष में अपनी योग्यता का उपयोग करने के बजाय विपक्षी-निजी पक्षकार के हित में काम करने लगते हैं। इसी कारण सरकार अधिकतर प्रकरणों में हार जाती है। खाद्य सामग्री बेचने वाले या फल बेचने वाले अनेक प्रकार के रसायनों का उपयोग करते हैं ताकि फल एवं सब्जी अधिक आकर्षक लगे या फिर समय से पहले उन्हें पका लिया जाय। दोनों ही मामलों में, कुल मिलाकर इस ठग प्रवृत्ति का शिकार तो आम नागरिक को ही होना पड़ता है। यह सब केवल इसलिए है कि आम नागरिक को मूर्ख बनाकर उसे ठगा जाए और नागरिक यह समझ ही नहीं पाए कि उसे किस प्रकार से ठगा जा रहा है।

वर्तमान में, पूरे देश में जो व्यापार सबसे अधिक फल फूल रहा है वह है ठगने का। बिल्डर आपको प्रलैट बेचते समय यह कहेगा कि इतना सवर्ण बिल्डर आप परिया है, किंतु जब आप फ्लैट का कब्जा लेने जाएंगे तो स्थिति बिल्कुल अलग मिलती है। आवासीय भवन के नाम पर आपको फ्लैट बेचे जाएंगे, लेकिन इस भवन में कई प्रकार की व्यावसायिक गतिविधियों के लिए भी बिल्डर पैसे लेकर कुछ क्षेत्र बेचे देते हैं। इसके कारण आवासियों को कई प्रकार की असुविधा झेलनी पड़ती है। ठग ठग का सिलसिला लगभग सभी विभागों एवं सभी क्षेत्रों में पुरी तरह व्याप्त हो चुका है।

खिलाडी चाहे कितना भी अच्छा क्यों न हो, जब तक वह खेल संघ के पदाधिकारी की चापलूसी नहीं कर सके अथवा उनके गलत इरादों में उनका सहयोग देने के लिए तैयार ना हो जाए तो फिर उसका राष्ट्रीय टीम में चयन होगा लगभग असंभव है। क्या इस प्रकार के चयन के परिणाम स्वरूप, जो प्रतिभाशाली खिलाडी अपने देश के लिए खेलने से वंचित रह गए, वे अपने आप को ठगा महसूस नहीं करेंगे? जब भी किसी ने इसके खिलाफ आवाज उठाई, उसे किसी न किसी प्रकार से दबाया गया है, ताकि अन्य लोग भी इस प्रकार की ठगी को चुपचाप सहन करते रहें और उसके विरुद्ध कोई आवाज उठाने का साहस तक न करें।

कहा जाता है, ठग ही जाने, ठग की भांभा। लगता है ठगने की प्रतिस्पर्धा हो रही है कि के ठगने की कला में कौन कितना सिद्ध है? जो जितना पारंगत है उतना ही वह दूसरे को ठगने में लगा हुआ है। ठगने में पाखंडी बाबाओं की कोई कमी नहीं है। वे विभिन्न प्रकार की गंभीर बीमारियों का शर्तिया इलाज करने का दावा करते हैं और भोली जनता उनके मार्केटिंग के जाल में फंस कर ठगी का शिकार हो जाती है। कई बार तो ये ठग, महिलाओं का यौन शोषण करने से भी नहीं चूकते। हमारे एक निकट परिचित ने अभी हाल ही में एक बड़ी धनराशि किसी तथा कथित आयुर्वेद विशेषज्ञ के हवाले कर दी, जबकि उन्होंने किसी प्रकार की तो कोई रसीद दी एवं न उन्होंने यह बताया कि वह किस प्रकार की दवाएं उनको दे रहे हैं। जब उनसे इस बारे में प्रश्न किया गया तो उन्होंने यहां तक कहा कि वह भगवान हैं और भगवान से कोई प्रश्न नहीं किया जा सकता। ऐसे व्यक्ति, अंध भक्ति के कारण खूब फल फूल रहे हैं। स्पष्ट है, ठगने के व्यापार में सभी लोग एक-दूसरे के सहायक की भूमिका निभा रहे हैं। सरकार को कोप डिन पर कभी नहीं पड़ती क्योंकि यह सरकार के अधिकारियों की मिलीभगत से ही ऐसा करने में सफल होते हैं।

मैंने बहुत विचार किया कि कोई तो ऐसा क्षेत्र होगा जहां लोग ठगी से बचे हुए हैं, किंतु ऐसा कोई क्षेत्र दिखाई नहीं देता।

सरकार की लगभग सारी योजनाएं कुछ लोगों के द्वारा ठगी करने के कारण दलालों की बलि चढ़ गई हैं। हाल ही में समाचार पत्रों में यह प्रकाशित हुआ है कि कैसे अनेक वृद्ध व्यक्तियों को मिल रही पेंशन उन्हें मृत घोषित करते हुए बंद कर दी गई, जब कि वे जीवित हैं। इसी प्रकार हजारों लोगों को राज्य से पलायन करना बता कर उनकी पेंशन बंद कर दी गई। मॉडिया में ऐसे पीडित लोगों के नाम, फोटो के साथ प्रकाशित हुए हैं। इसके बावजूद ऐसा लगता नहीं है कि, जिस अधिकारी के कारण यह स्थिति उत्पन्न हुई, उसके विरुद्ध कार्रवाई करके उसे नौकरी से निकाल दिया जाएगा। जवाबदेही की कमी के कारण ही ठगने का कारोबार तेजी से बढ़ रह रहा है।

सही बात तो यह है कि हम में से प्रत्येक, प्रतिदिन किसी न किसी प्रकार की ठगी का शिकार हो रहा है, कभी जाने में, कभी अनजाने में। इससे उबरने का कोई रास्ता फिलहाल तो नजर नहीं आ रहा है। देखना है, क्या कोई सरकार या नागरिक संगठन, इस दिशा में कोई प्रभावी कार्रवाई करके, देश के नागरिकों को ठगी का शिकार होने से बचाने में सफल हो पाता है या नहीं? अभी तो जिन नियामक संस्थाओं के ऊपर ठगी से बचाने की जिम्मेदारी है, वही इसे बढाने में लगी हुई प्रतीत होती हैं जैसे सेबी, बीमा नियामक अधिकरण, आदि आदि।

आइए, हम सब मिलकर देश को इस ठग संस्कृति से बाहर निकालने में एकजुट होकर प्रयास करें ताकि देश वासियों की गाड़ी कमाई का पैसा बर्बाद होने से बचाया जा सके। यदि ऐसा हो सका तो हमें यह नहीं कहना पड़ेगा "यह देश है ठगने वालों का....."

-अतिथि सम्पादक, राजेन्द्र भागवत (पूर्व आई.ए.एस. अधिकारी)

प्रजातांत्रिक प्रधान : कुछ बातें जो भूलनी नहीं चाहिए



डॉ. रामावतार शर्मा

यदि इतिहास के उस दौर पर एक नजर डाली जाए जब अमेरिका में गृहयुद्ध हुआ, क्रांति हुई और वहां के सेनापति जॉर्ज वाशिंगटन नव उदित देश के पहले राष्ट्रपति बने, उस समय जॉर्ज वाशिंगटन एक अति प्रिय और बड़े ताकतवर नेता थे परंतु देश में प्रजातंत्र स्थापित होते ही उन्होंने अमेरिका की सेना के कमांडर इन चीफ के पद से त्यागपत्र दे दिया। उस काल के हिस्सा से वे राष्ट्रपति एवं सेना प्रमुख दोनों पदों पर बने रह सकते थे परंतु उन्होंने एक अति प्रभावशाली पद का त्याग किया जिसे देश कर उनके प्रबल विरोधी किंग जॉर्ज तृतीय ने कहा था कि वाशिंगटन ने ऐसा करके बता दिया है कि वह इस समय के महानतम व्यक्ति हैं। अपने राष्ट्रपति काल के दूसरे दौर में वाशिंगटन ने इस पद से भी त्यागपत्र दे दिया ताकि कोई व्यक्ति दो बार से अधिक अमेरिका का राष्ट्रपति नहीं बन

सके, तानाशाह न बन पाए और जनता का मत ही सर्वोपरि रहे। त्यागपत्र के बारे में उनका कहना था कि यदि पद पर बने रहने के दौरान उनकी मृत्यु हो जाती है तो भविष्य में कोई अति प्रभावशाली व्यक्ति अपने आप को जीवनपर्यंत के लिए राष्ट्रपति घोषित कर सकता है। वाशिंगटन के ऐसा करने के बाद ही अमेरिका में एक व्यक्ति के लिए राष्ट्रपति पद को दो बार के लिए सीमित किया गया। वाशिंगटन बहुत ही लोकप्रिय कमांडर इन चीफ और राष्ट्रपति थे और उस समय चाहते तो आसानी से अपने आप को जीवनपर्यंत के लिए राष्ट्रपति घोषित कर सकते थे परंतु उन्होंने स्वेच्छा से पद त्याग कर जनता को सर्वोच्च रखा और अपने परिवार से कहा ;आओ, अब घर चलते हैं ;

जॉर्ज वाशिंगटन के बाद 44 और लोग अमेरिकी राष्ट्रपति पद पर आए और उन्हीं की प्रेरणा के फलस्वरूप सब ने अपने चार या आठ साल के कार्यकाल के बाद सत्ता वापिस जनता के हाथों में संधाली, सिर्फ एक व्यक्ति के कुलित प्रयास को छोड़ कर और उस व्यक्ति का नाम डोनाल्ड ट्रंप है। ट्रंप अपने पिछले लोकतंत्र विरोधी प्रयास में असफल होने के बाद फिर से सत्ता को अपने हाथ में लेने को उत्सुक है परन्तु इस बार यह प्रयास जनता के हाथ से प्राप्त करने का

प्रयत्न है। देखा जाता है कि हर प्रजातांत्रिक देश में जनता का एक अच्छा खासा वर्ग तानाशाही या राजतंत्र का पक्षधर होता है। चूंकि अधिकतर घरों में एक तरह का पिता केंद्रित निरंकुश तंत्र कार्य करता है तो जनता का एक बड़ा वर्ग इसी तरह की व्यवस्था देश या राज्य में चाहता है। एक राजनीतिक पार्टी या व्यक्ति के पक्ष में चलने वाली लहर इसी मानसिक सोच की तरफ इशारा करती है। लोकप्रियता वाले नारे, नस्ल या धर्म आधारित राजनीति, बदले की राजनीति और भय का निर्माण आदि किसी भी समाज में प्रजातंत्र को नष्ट करने के सर्व चलिंत हथियार हैं जिनका चालाक नेता लोग जम कर उपयोग करते हैं। जॉन केली डोनाल्ड ट्रंप के द्वितीय चीफ ऑफ स्टॉफ रहे हैं। केली के अनुसार ट्रंप इस बात से पूरी तरह से अनभिज्ञ है कि अमेरिका के सामान्य नागरिक की दृष्टि में अमेरिका कैसा मान्य है, उसकी नजर में अमेरिका कैसा होना चाहिए। ट्रंप का एकमात्र उद्देश्य सत्ता पर कब्जा कर गोगे लोगों का प्रभुत्व कायम करना और सत्ता पर अपनी निरंकुशता बनाना है। देखा गया है कि जो भी लोग सत्ता प्राप्त करने के लिए पागल बने होते हैं वे प्रजातंत्र के लिए सबसे बड़ा खतरा होते हैं। उन लोगों के पद राष्ट्रपति, प्रधानमंत्री, चांसलर, प्रिय नेता आदि

कुछ भी हो सकते हैं, वे जनता द्वारा चुने हुए भी हो सकते हैं परंतु सत्ता को अपनी पकड़ में रखने का उनका स्वभाव को विश्व में एक जैसा होता है और वे सभी राष्ट्रीय स्वाभिमान, धार्मिक तथा सांस्कृतिक सर्वोच्चता, नस्लवाद और किसी संभावित खतरे जैसे हथियारों का उपयोग कर सदैव के लिए सत्ता अपने पास रखने में प्रयत्नशील रहते हैं। ये लोग किसी भी स्थिति में जॉर्ज वाशिंगटन की तरह नहीं कहेंगे कि मैंने मेरा सर्वोत्तम भेरे देश के लिए दे दिया है और अब समय आ गया कि वापिस घर चला जाए।

कोई भी शासक कितना भी बुद्धिमान हो परंतु वह आठ या दस वर्ष के बाद सिर्फ एक ढर्रे पर चलने लगता है। सत्ता के शिखर का अकेलापन उसमें नए विचार, नए दर्शन को विकसित नहीं होने देता है। एक पक्ष एवं आंतरिक सत्ता संघर्ष उसकी ऊर्जा को सत्ता में बने रहने के प्रयत्नों में नष्ट करने लगता है जो उसकी सोच में नयापन नहीं आने देता। सत्ता के शिखर पर, इसलिए, किसी भी व्यक्ति को दस वर्ष के बाद नहीं बने रहना चाहिए। एक पार्टी भले ही कई साल सत्ता में बनी रहे पर उसके नेतृत्व पर परिवर्तन देश और स्वयं उस पार्टी के लिए शायद एक बेहतर विकल्प होता है। जिस भी राजनीतिक ढांचे में एक ही व्यक्ति, परिवार या परंपरा का चर्चन

-डॉ. रामावतार शर्मा, (चिकित्सक एवं लेखक)

प्रदेश के अन्य जिलों में भी लागू किया जाएगा

बाड़मेर मॉडल : मंत्री के.के.बिश्नोई

बाड़मेर, (निसं)। जन कल्याणकारी योजनाओं से कोई भी दिव्यांगजन वंचित नहीं रहें। प्रधानमंत्री नरेंद्र मोदी एवं मुख्यमंत्री भजलाल ने दिव्यांगजनों के लिए कई योजनाएं लागू की हैं। बाड़मेर जिला प्रशासन से उम्मी दिशा में पहल करते हुए जन कल्याणकारी योजनाओं की धरालत पर क्रियान्वित का सराहनीय कार्य किया है। इसकी बदौलत दीपावली से पहले दिव्यांगजनों को खुशियों की सौगात मिली है। उद्योग एवं वाणिज्य राज्य मंत्री के.के.बिश्नोई ने सोमवार को बाड़मेर जिला मुख्यालय पर आदर्श स्टैडियम में आयोजित दिव्यांग सहायक अंग उपकरण वितरण कार्यक्रम के दौरान यह बात कही।

उद्योग एवं वाणिज्य राज्यमंत्री के.के.बिश्नोई ने कहा कि दिव्यांगजनों के जीवन को सशक्त करने की दिशा में राज्य सरकार संकल्पबद्ध है। उनके कल्याण के लिए कई योजनाएं लागू की गई हैं। इनका लाभ राज्य के प्रत्येक दिव्यांगजन तक पहुंच सके, इसके लिए राज्य सरकार निरंतर प्रयासरत है। उन्होंने बाड़मेर जिला प्रशासन की अर्निवम पहल को सराहना करते हुए कहा कि प्रदेश के अन्य जिलों में बाड़मेर मॉडल को लागू किया जाएगा। उन्होंने कहा कि राज्य सरकार विशेष योग्यजनों को आत्म-सम्मान के साथ

वेब पोर्टल की शुरुआत होने से दिव्यांग अपने घर से आनलाइन सुविधाओं का फायदा ले सकेंगे।

जीवन सशक्त करने तथा राज्य की प्रगति में योगदान करने के लिए विभिन्न योजनाएं संचालित कर रहे हैं। उन्होंने कहा कि वेब पोर्टल की शुरुआत होने से दिव्यांग अपने घर से आनलाइन सुविधाओं का फायदा ले सकेंगे। उन्होंने एक ही स्थान पर समुचित जानकारी मिल सकेगी। इस दौरान उद्योग एवं वाणिज्य राज्य मंत्री के.के.बिश्नोई, शिव विधायक रविन्द्रसिंह भाटी, जिला कलेक्टर टीना डाबी, सभापति दिलीप माली, प्रधान रूपाराम सारण, समाजसेवी दीपक चव्वासरा, रमेश शर्मा, प्रतिपक्ष नेता पृथ्वी चंडक, लक्ष्मण बडेर, भामाशाह एवं उद्यमी किशोरसिंह कानोड, रमेशसिंह इंदा, राजुदास भील ने दिव्यांगजनों को दुःखसाइकिलें एवं सहायक उपकरण वितरित किए। इस दौरान जिला कलेक्टर टीना डाबी ने कहा कि अक्टूबर माह में बाड़मेर जिला प्रशासन ने उपखंड स्तर पर दिव्यांगजन शिविरों के आयोजन करने के साथ उनको जन कल्याणकारी योजनाओं से लाभांवित

करने का कार्य किया। उन्होंने कहा कि दिव्यांगजनों को किसी तरह की असुविधा नहीं हो, इसके लिए जिला स्तर से मेडिकल बोर्ड का गठन करते हुए उनको दिव्यांगजन शिविर में भेजा गया। इससे दिव्यांगजनों को खासी सहूलियत हुई। उन्होंने कहा कि इस अभियान के दौरान 7 हजार व्यक्तियों का पंजीयन करते हुए 2031 पात्र दिव्यांगजनों के दिव्यांग प्रमाण पत्र अनुमोदित किए गए। इसके अलावा सरकारी कार्यालयों का दिव्यांग फ्रेंडली होने संबंधित ऑडिट कारवाया गया है। जिला कलेक्टर टीना डाबी ने कहा कि बाड़मेर मॉडल को राज्य सरकार पूरे प्रदेश में लागू करने पर विचार कर रही है। उन्होंने कहा कि आगामी समय में द्वितीय चरण के दौरान दिव्यांगजनों को बेहतरनी सुविधाएं सुहैया कराने का प्रयास किया जाएगा। नगर परिषद सभापति दिलीप माली ने कहा कि दिव्यांगजन का आत्मबल बढ़ाने एवं उनको समाज की मुख्य धारा से जोड़ने के लिए राज्य सरकार ने सराहनीय कार्य किया है। समाजसेवी रमेश शर्मा ने कहा कि आमजन दिव्यांगजन की हसंभाल मदद करने के लिए आगे आएँ। उन्होंने दिव्यांगजनों को हिम्मत के साथ आगे बढ़ने के लिए प्रेरित किया। कार्यक्रम के अंत में जिला कलेक्टर डा. मुकेश पचौरी ने कहा कि

जिला स्तरीय कार्यक्रम के दौरान अतिरिक्त जिला कलेक्टर राजेंद्रसिंह चांदावत, यूआईटी सचिव ब्रवणसिंह राजावत, उपखंड अधिकारी वीरमाराम, सामाजिक न्याय एवं अधिकारिता विभाग के उप निदेशक सुरेंद्रप्रतापसिंह भाटी, मुख्य जिला शिक्षा अधिकारी मूलरीषय यादव, कृष्णासिंह राणीगंज, भगवान बारूपाल, जिला उद्योग केन्द्र के महाप्रबंधक अनंत आर्य, विकास अधिकारी औकरादान समेत विभिन्न जन प्रतिनिधियों, प्रशासनिक अधिकारी एवं गणमान्य नागरिक उपस्थित रहे।

दिव्यांगजनों को वितरित किए सहायक उपकरण : आदर्श स्टैडियम में आयोजित कार्यक्रम के दौरान 112 ट्राई साइकिल, 47 व्हीलचेयर, 34 श्रवण यंत्र, 138 वैशाघी एवं 27 ब्लाइट स्टीक वितरित की गईं।

दिव्यांगों के लिए विशेष पोर्टल लांच : कार्यक्रम में बाड़मेर जिला प्रशासन की ओर से दिव्यांगजनों को समुचित जानकारी उपलब्ध कराने के लिए बनाए गए वेब पोर्टल को लांच किया गया। जिला कलेक्टर टीना डाबी ने बताया कि इस वेब पोर्टल से दिव्यांगजनों को एक ही स्थान पर सुगम और सुलभ जानकारी उपलब्ध मिल सकेगी। इस पोर्टल पर केन्द्र एवं राज्य

सरकार की जन कल्याणकारी योजनाओं, जियो टैगिंग के साथ सार्वजनिक स्थानों की सूची, विशेष रूप से उपलब्ध विभिन्न सेवाओं, दिव्यांगजनों के अधिकारों एवं कानून के साथ उनको मिलने वाली सुविधाओं के बारे में जानकारी प्रदर्शित की गई है। जिला स्तरीय कार्यक्रम में नवो बाड़मेर समन्वित प्रयास सशक्त समाज अभियान के दौरान बेहतरनीय कार्य करने पर सेवदा उपखंड अधिकारी बदनारायण बिश्नोई, चौहटन तहसीलदार कृष्णा इंकिया, सामाजिक न्याय एवं अधिकारिता विभाग के उप निदेशक सुरेंद्र प्रतापसिंह भाटी, सामाजिक सुरक्षा अधिकारी दिलीपसिंह, महेन्द्रसिंह, डा. कंवराराम, डॉ. महेन्द्रसिंह, डॉ. मोहित कुमार, डॉ. भगवानसिंह, डॉ. भानुप्रतापसिंह को सम्मानित किया गया। वहीं दुःखसाइकिल वितरण करने के दौरान उद्योग एवं वाणिज्य राज्य मंत्री के.के.बिश्नोई, जिला कलेक्टर टीना डाबी एवं अन्य अतिथियों ने दिव्यांगजनों का माल्यांगन किया। इस दौरान कई दिव्यांगजनों की आंखों में खुशी के आंसू झलक पड़े। शिविर में जिले के विभिन्न स्थानों से पहुंचे दिव्यांगजनों ने बताया कि यह पहला मौका है जब उनका असायनी से दिव्यांग प्रमाण पत्र जारी हुआ।

बीमा कंपनी को नौ फीसदी ब्याज दर से मुआवजा अदा करने के आदेश

जोधपुर, (कासं)। राजस्थान उच्च न्यायालय की न्यायाधीश डॉ. नूपुर भाटी ने अपने विस्तृत फैसले में यह प्रतिपादित किया है कि अधिकरण के समक्ष लिखित जवाब के विपरीत जाकर बीमा कंपनी नया तर्क पेश कर मृतक बीमा चालक की दुर्घटना में लापरवाही नहीं बता सकती। उन्होंने मोटर यान दुर्घटना दावा अधिकरण जोधपुर महानगर द्वारा मुआवजे पर ब्याज दर को 6 फीसदी से बढ़ाकर 9 फीसदी ब्याज दर से भुगतान करने का बीमा कंपनी को निर्देश दिया है।

दरअसल 8 सितम्बर 2014 को हुई वाहन दुर्घटना में कार में सवार चारों व्यक्तियों की मौत हो गई। ट्रक टोला

वाहन दुर्घटना में कार में सवार चार व्यक्तियों की मौत हुई थी

चालक की लापरवाही से हुई टक्कर से मौत की आगोश में समा गए तीन मृतक के दावेदार की ओर से अधिवक्ता अनिल भंडारी ने हाइकोर्ट के समक्ष बहस करते कहा कि अधिकरण ने प्रथम सूचना रपट, चार्जशीट आदि दस्तावेज से सही निकष चिन्ता कि दुर्घटना टुक टोला चालक की गलती से हुई है। सौ न्यू इंडिया एश्योरेंस कंपनी मुआवजे के वास्ते 6 फीसदी ब्याज

सहित जवाबदेह है। अधिवक्ता भंडारी ने कहा कि वर्तमान ब्याज दर को देखते हुए 9 फीसदी ब्याज दिलाया जाए। इस पर बीमा कंपनी की ओर से प्रार्थना पत्र पेश कर नक्शा मौका पेश कर कहा गया कि कार चालक ने गलत ब्याज में आकर सामने से आ रहे टुक को टक्कर मारकर दुर्घटना काीत की है। इसलिए अपील कर कर दावा खारिज किया जाए। राजस्थान उच्च न्यायालय की न्यायाधीश डॉ नूपुर भाटी ने अपने महत्वपूर्ण फैसले में कहा कि अधिकरण के समक्ष बीमा कंपनी ने यह जवाब दिया कि कोहरे के कारण खड़े टुक टोला को कार चालक ने पीछे से आकर टक्कर

मारी, लेकिन हाइकोर्ट के समक्ष पेश अपील और बहस में इससे बिलकुल ही विपरीत जाकर यह तर्क कटाई माने जाने योग्य नहीं है कि कार चालक ने गलत दिशा में जाकर सामने से आ रहे टुक टोला को टक्कर मारी हो। उन्होंने कहा कि बीमा कंपनी अपने जवाब से बाधित है और उन्हें अब विरोधाभासी तर्क की अनुमति नहीं दी सकती है। उन्होंने कहा कि दावेदारों ने प्रथम सूचना रपट और चार्जशीट से यह साबित किया है कि दुर्घटना टुक चालक की लापरवाही और गलती से हुई है, जबकि बीमा कंपनी ने अधिकरण के समक्ष न तो कोई गवाह पेश किया और न ही टुक टोला चालक को मालिक को अधिकरण के समक्ष

प्रतिपरीक्षण के वास्ते बुलाने का कोई प्रयास किया। उन्होंने कहा कि नक्शा मौका वैसे भी दुर्घटना के 27 घंटे बाद बना है। उन्होंने बीमा कंपनी का अपील के दौरान नक्शा मौका और फोटो को रिपोर्ट पर लेने के आवेदन को खारिज कर दिया कि उधमें कोई समुचित कारण नहीं बताया गया है। उन्होंने एक दावेदार की ओर से मृतक के आयकर रिटर्न आकलन वर्ष 2012-13 को मोटर वाहन अधिनियम कल्याणकारी उद्देश्य को ध्यान में रखते हुए रिपोर्ट पर लेते हुए अधिकरण द्वारा न्यूनतम मजदूरी के हिसाब से तय मुआवजे को वास्तविक आय के अनुरूप मुआवजा राशि निर्धारित की।

राशिफल मंगलवार 29 अक्टूबर, 2024

कार्तिक मास, कृष्ण पक्ष, द्वादशी तिथि, मंगलवार, विक्रम संवत् 2081, उत्तरा फाल्गुनी नक्षत्र दिन 3:24 तक, ऐन्द्रियन योग प्रातः 7:48 तक, तैतिल करण दिन 10:32 तक, चन्द्रमा आज कन्या राशि में संचार करेगा।

ग्रह स्थिति: सूर्य-तुला, चन्द्रमा-कन्या, मंगल-कर्क, बुध-तुला, गुरु-वृष, शुक्र-वृश्चिक, शनि-कुम्भ, राहु-मीन, केतु-कन्या राशि में।

आज त्रिपुष्कर योग सूर्योदय से दिन 10:32 तक है। आज बुध वृश्चिक में रात्रि 10:39 पर प्रवेश करेगा। आज भौम प्रदोष व्रत, धन तेरस, धन त्रयोदशी निमित्त सायं यम दीपदान, धनवंतरी जयन्ती है।

श्रेष्ठ चौघड़िया: चर 9:25 से 10:48 तक, लाभ-अमृत 10:48 से 1:34 तक, शुभ 2:57 से 4:20 तक।

राहुकाल: 3:00 से 4:30 तक। सूर्योदय 6:39, सूर्यास्त 5:43

	मेघ परिवार में चल रहे आपसी मतभेद समाप्त होंगे। स्वास्थ्य संबंधित चिन्ता दूर होगी। विवादित मामलों से राहत मिलेगी। व्यावसायिक/आर्थिक स्थिति ठीक रहेगी।		सिंह आर्थिक मामलों में संतुलन बनाए रखना ठीक रहेगा। अनारथ्यक घन खर्च हो सकता है। नौकरपेशा व्यक्तियों को अतिरिक्त जिम्मेदारी मिल सकती है। अतिथियों का आगमन रहेगा।		धनु व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रतासुगमता से बनने लगेंगे। नवीन कार्य योजना का क्रियान्वयन होगा। स्वास्थ्य में सुधार होगा।
	वृष व्यावसायिक कार्यों में व्यस्तता बनी रहेगी। व्यावसायिक कार्य सुगमता से बनने लगेंगे। आय में वृद्धि होगी। अटका हुआ धन प्राप्त होगा। परिवार में मांगलिक कार्य सम्पन्न हो सकते हैं।		कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक वार्ता सफल रहेगी। परिवार में शुभ-मांगलिक कार्य सम्पन्न हो सकते हैं।		मकर नवीन कार्यों के संबंध में सकारात्मक आस्थासना प्राप्त होगी। व्यावसायिक कार्यों में प्रगति होगी। व्यावसायिक आय में वृद्धि होगी। परिवार में शुभ-मांगलिक कार्य सम्पन्न हो सकते हैं।
	मिथुन घर-परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। धार्मिक-धार्मिक समारोह सम्पन्न हो सकते हैं। व्यावसायिक यात्रा संभव है। आर्थिक स्थिति ठीक रहेगी।		तुला व्यावसायिक कार्यों के कारण भागदौड़ रहेगी। व्यावसायिक खर्चों पर नियंत्रण रखना ठीक रहेगा। आर्थिक स्थिति में सुधार होगा। मन में असंतोष बना रहेगा।		कुंभ चन्द्रमा अष्टम भाव में शुभ रहेगा। नवीन कार्यों को दालना ठीक रहेगा। आवश्यक कार्यों में विलम्ब हो सकता है। बनते कार्य बिगड़ सकते हैं।
	कर्क परिवार में शुभ और मन को प्रसन्न करने वाले संदेश प्राप्त होंगे। मित्रोपरिचय के सहयोग से वर्तमान समस्या का समाधान हो सकता है। व्यावसायिक मामलों में संयम रखना ठीक रहेगा।		वृश्चिक आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक यात्रा संभव है। परिवार में शुभ-मांगलिक कार्य सम्पन्न हो सकते हैं।		मीन परिवार में उत्सव जैसा माहौल रहेगा। परिवार में मांगलिक-सामाजिक समारोह सम्पन्न हो सकते हैं। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।

क्या आर.बी.आई. के गवर्नर शक्तिकांत दास को एक और एक्सटेंशन मिलेगा

अंतर्राष्ट्रीय वित्तीय पत्रिका ग्लोबल फाइनेंस द्वारा भारतीय मॉनिटरिंग पॉलिसी के लिए शक्तिकांत दास को "ए प्लस" रेटिंग दिए जाने से उनका दावा और मजबूत हुआ है

-सुकुमार साह-
-राष्ट्रदूत दिल्ली ब्यूरो-
नई दिल्ली, 28 अक्टूबर। क्या रिजर्व बैंक ऑफ इण्डिया (आर.बी.आई.) के गवर्नर को दिसम्बर में तीन वर्षों का तीसरा कार्यकाल मिलेगा? गैर विवादित गवर्नर शक्तिकांत दास के पास वित्तीय क्षेत्र को बेहतरीन तरीके से संभालने तथा केन्द्रीय वित्त मंत्रालय के साथ सामंजस्यपूर्ण संबंधों के कारण शीर्ष पद पर बने रहने की सभी योग्यताएं हैं। दास के बेदाग ट्रैक रिकॉर्ड को "ग्लोबल फाइनेंस" पत्रिका के, 2024 सेंट्रल बैंक रिपोर्ट कार्ड ने लगातार दूसरे वर्ष मान्यता दी है। आर.बी.आई. गवर्नर को, जटिल आर्थिक चुनौतियों के बीच भारत की मॉनिटरिंग पॉलिसी (मौद्रिक नीति) कुशलतापूर्वक संभालने के लिए रिपोर्ट कार्ड में "ए प्लस" रेटिंग दी गई है। यह पुरस्कार वॉशिंगटन डी.सी. में, मुख्यजिम्मेदारियों के आधार पर लगभग 100 केन्द्रीय बैंक गवर्नरों के ग्लोबल असेसमेंट (वैश्विक मूल्यांकन) के आधार पर दिया गया है। पूर्व वित्त सचिव शक्तिकांत दास

- दिसम्बर 2018 में तत्कालीन आर.बी.आई. गवर्नर उर्जित पटेल के अचानक इस्तीफा देने के बाद, पूर्व वित्त सचिव शक्तिकांत दास को तीन साल के लिए आर.बी.आई. गवर्नर बनाया गया था, सरकार के साथ उनका कार्यकाल एकदम निर्विवादित रहा, इसलिए उन्हें 2021 में 3 साल का एक्सटेंशन दिया गया और इसी आधार पर एक और एक्सटेंशन मिलने की संभावना है।
- उनसे पहले जो दो गवर्नर थे, उर्जित पटेल और रघुराम राजन, उनके सरकार के साथ संबंध विवादों से भरे रहे थे।
- इसी बीच सरकार को तीन और महत्वपूर्ण नियुक्तियां करनी हैं। इनमें से एक है सी.ए.जी., जी.एस. मुर्मू, जिनका कार्यकाल नवम्बर में खत्म हो रहा है। उन्हें एक्सटेंशन नहीं मिल सकता, क्योंकि उनकी नियुक्ति की शर्तों में साफ लिखा है कि रिटायर होने के बाद वे ना एक्सटेंशन ले सकते हैं ना ही कोई नया पद।
- मुख्य आर्थिक सलाहकार वी.अनंता और सेबी चीफ माधवी पुरी बुच का कार्यकाल भी खत्म हो रहा है पर उन्हें दोबारा मौका मिल सकता है। हालांकि, सेबी चीफ के मुद्दे को लेकर सरकार और विपक्ष, खासकर कांग्रेस आमने-सामने हैं।

को, उर्जित पटेल के सरकार के साथ तनाव के बीच दिए गए अप्रत्याशित इस्तीफे के बाद, दिसम्बर 2018 में तीन साल का पहला कार्यकाल मिला था। फिर तीन साल पहले उनको एक्सटेंशन दिया गया था। केन्द्र सरकार के साथ उनके

मजबूत व स्थिर संबंधों के कारण उनको एक और एक्सटेंशन मिलने की संभावना बढ़ जाती है। उनके पूर्ववर्ती, दो आर.बी.आई. गवर्नरों, उर्जित पटेल व रघुराम राजन के वित्त मंत्रालय के साथ संबंध अच्छे नहीं थे।

प्राप्त रिपोर्टों के अनुसार, दास के साथ-साथ शीघ्र ही तीन और प्रमुख नियुक्तियां करनी होंगी। आने वाले महीनों में, केन्द्रीय सरकार को जी.एस. मुर्मू का उत्तराधिकारी नियुक्त करना होगा, (शेष अंतिम पृष्ठ पर)

'अडानी और सेबी चीफ प्र.मंत्री को ब्लैकमेल कर रहे हैं'

नई दिल्ली, 28 अक्टूबर। सोमवार को कांग्रेस ने आरोप लगाया कि अडानी और सेबी चीफ माधवी पुरी बुच मोदी सरकार को ब्लैकमेल कर रहे हैं कि यदि उनपर या उनका सहयोग कर रहे किसी भी व्यक्ति पर हमला हुआ तो सरकार को भारी नुकसान उठाना पड़ेगा। राहुल गांधी ने सोमवार को अपने सोशल मीडिया हैंडल एक्स पर 4 मिनट 39 सेकंड का एक वीडियो विलप (टीजर) पोस्ट किया। राहुल ने कहा, संस्थागत पतन ने अब भाई-भतीजावाद के अधिक खतरनाक स्वरूप अडानी

राहुल गांधी ने यह भी कहा कि बुच अडानी के हितों की रक्षा के लिए सिस्टम में हेर-फेर कर रही हैं और केन्द्र सरकार चुप है।

बचाओ सिंडिकेट को जन्म दिया है। मौजूदा सरकार अब केवल एकाधिकार को बढ़ावा नहीं दे रही है, बल्कि सक्रिय रूप से देश की संयुक्त को कुछ लोगों के हाथों में केन्द्रित कर रही है। उन्होंने कहा कि माधवी बुच कांड जितना सोचा गया था, उससे कहीं अधिक गहरा है। हो सकता है कि खुदरा निवेशकों की सुरक्षा की जिम्मेदारी संभाल रही बुच अडानी के हितों की रक्षा के लिए सिस्टम में हेरफेर कर रही हों।

'एक प्रदेश में कितने सांसद हों, यह जनगणना के आकड़े निर्धारित करेंगे?

ऐसे मुद्दों पर निर्णय के लिये सरकार एक सर्वदलीय बैठक आयोजित करे

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 28 अक्टूबर। कांग्रेस ने आज बहु-प्रतीक्षित जनगणना को लेकर मोदी सरकार पर प्रश्नों की बौछार की। कांग्रेस ने मांग की कि सरकार जनगणना से सम्बन्धित विभिन्न मुद्दों को स्पष्ट करने के लिए सर्वदलीय मीटिंग बुलाये।

कांग्रेस महासचिव तथा मीडिया प्रभारी जयराम रमेश ने 'एक्स' पर एक पोस्ट में लिखा, "रिजिस्ट्रार जनरल तथा जनगणना आयुक्त के कार्यकाल में वृद्धि की अधिसूचना अभी-अभी जारी हुई है। इसका अर्थ यह निकलता है कि अति-विलम्बित जनगणना, जो 2021 में होनी थी, आखिरकार शीघ्र ही कराई जायेगी। लेकिन दो महत्वपूर्ण मुद्दों पर

- एक और मुद्दा कांग्रेस बार-बार उठा रही है, कि क्या जनगणना में जातिगत सर्वे ही होगा। इस प्रश्न पर भी कांग्रेस सर्वदलीय बैठक में निर्णय कराना चाहती है।
- सैन्सस कमिश्नर का कार्यकाल बढ़ाने की घोषणा के बाद, यह चर्चा जोरों पर है कि शीघ्र ही सरकार सैन्सस (जनगणना) करायेगी।

स्थिति अभी भी कतई स्पष्ट नहीं है। रमेश ने पूछा है कि क्या "नई जनगणना" में अनुसूचित जातियों (एस.सी.) तथा अनुसूचित जनजातियों (एस.टी.) की गणना, जो 1951 से बाद से प्रत्येक जनगणना में की जाती रही है, के अतिरिक्त देश की सभी जातियों की विस्तृत गणना शामिल होगी। कांग्रेस सांसद ने कहा कि भारत के संविधान के अनुसार, इस प्रकार की जातिगत जनगणना कराना संघीय सरकार का अनन्य दायित्व है। उन्होंने पूछा, "क्या इस जनगणना का उपयोग लोकसभा में प्रत्येक राज्य

की संदस्य संख्या के निर्धारण के लिये किया जायेगा, जैसा कि भारत के संविधान के अनुच्छेद में जरूरी बताया गया है (यह अनुच्छेद कहता है कि 2026 के बाद होने वाली पहली जनगणना तथा इसके परिणामों का प्रकाशन ऐसे किसी भी पुनर्गठन का आधार होगा? क्या इस कार्य से उन राज्यों को नुकसान होगा, जो परिवार-नियोजन के मामले में आगे रहे हैं?" उन्होंने कहा, "सर्वाधिक उपयुक्त यह रहेगा कि इन दो प्रमुख मुद्दों पर स्पष्ट स्थिति लाने के लिये एक सर्वदलीय मीटिंग जल्दी ही बुलाई जाये।"

भतीजे के खिलाफ भतीजा

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 अक्टूबर। महाराष्ट्र विधानसभा चुनाव के नामांकन बंद होने के एक दिन पहले सोमवार को, महाराष्ट्र के उपमुख्यमंत्री तथा एन.सी.पी. प्रमुख अजित पवार ने अपना नामांकन पत्र बरामती से भर दिया तथा अब वे इस सीट पर अपने भतीजे तथा शरद पवार के पौत्र युगेन्द्र पवार (एन.सी.पी.-एस.पी. उम्मीदवार) का सामना करेंगे।

शरद पवार के बरामती से अपने भतीजे अजित पवार के सामने उनके ही भतीजे युगेन्द्र पवार को मैदान में उतारा है।

विदित ही है कि अजित, जिन्होंने शिव सेना प्रमुख उद्धव ठाकरे की सरकार को गिराने के लिये पार्टी तोड़ दी थी। महाराष्ट्र के मुख्यमंत्री एकनाथ शिंदे ने भी शिव सेना उम्मीदवार के रूप में थाने जिले की कोप्री-पंचपाखाड़ी सीट से अपना नामांकन भर दिया है। सत्तारूढ़ गठबंधन के प्रतिद्वंद्वी शरद पवार ने सोमवार को काका कि महविकास अघाड़ी (एम.वी.ए.) महाराष्ट्र में जन- (शेष अंतिम पृष्ठ पर)

'नड्डा और मैं भाई हैं, क्योंकि, एक ही "आइलियोलॉजिकल परिवार" के सदस्य हैं'

आर.एस.एस. के महासचिव दत्तात्रेय होसबाले ने मथुरा में आयोजित संघ के कार्यकारी मण्डल की बैठक के बाद प्रेस कॉन्फ्रेंस में कहा

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 अक्टूबर। राष्ट्रीय स्वयंसेवक संघ (आर.एस.एस.) के महासचिव दत्तात्रेय होसबाले ने हिन्दू एकता के महत्व पर जोर देते हुए, भाजपा के साथ किसी प्रकार मतभेद न होने की फिर से पुष्टि की। वे मथुरा के परखन गाँव में एक प्रेस कॉन्फ्रेंस को सम्बोधित कर रहे थे। उन्होंने अपने वक्तव्य में, उत्तर प्रदेश के मुख्यमन्त्री योगी आदित्यनाथ के नारे "बेटों तो कटेंगे" का समर्थन किया, उन्होंने जोर देते हुए, इस नारे को एकता का आन्धान बताया। होसबाले ने भाजपा अध्यक्ष जे.पी. नड्डा के साथ अपने सम्बन्ध का जिक्र करते हुए, उन्हें समान वैचारिक परिवार का अपना भाई बताया। भाजपा अध्यक्ष के साथ किसी प्रकार की दरार का खंडन करते हुए, होसबाले ने कहा कि चुनाव तथा अन्य

- होसबाले ने इस संदर्भ में यह भी कहा कि भाजपाध्यक्ष जे.पी. नड्डा व आर.एस.एस. के बीच मतभेद की बात को कपोल कल्पित है, उन्होंने यह भी कहा कि नड्डा की लोकसभा चुनाव के पहले दी गई बहुचर्चित टिप्पणी के बाद, लोकसभा चुनाव खत्म होने के बाद वे नड्डा के घर गये थे तथा भोजन किया था।
- होसबाले ने यह भी कहा कि आर.एस.एस. योगी आदित्यनाथ के नारे का समर्थन करती है कि "हिन्दू बंटेंगे, तो कटेंगे।"

मामलों में संघ से पार्टी की स्वतन्त्रता के बारे में आम चुनावों से पहले की भाजपा अध्यक्ष की टिप्पणी के बाद तो उन्होंने नड्डा के निवास पर भोजन किया था। उन्होंने कहा कि उस समय तब लोकसभा चुनाव समाप्त हो गए थे। मथुरा में संघ के कार्यकारी मंडल (केन्द्रीय कार्यकारी) की मीटिंग के अन्तिम दिन, होसबाले कई मुद्दों पर बोले थे। इनमें ओ.टी.टी. प्लेटफॉर्म के

नियमन, न कि नियन्त्रण, की आवश्यकता भी शामिल थी। उन्होंने कहा था कि इसके लिये फिल्म सेंसर बोर्ड जैसी कोई व्यवस्था की जा सकती है। योगी आदित्यनाथ के "बेटों तो कटेंगे" नारे के बारे में पूछे गये एक प्रश्न का उत्तर देते हुए, होसबाले ने हिन्दू एकता के रेखांकित संदेश तथा जाति, रंग या मूलों पर आधारित विभाजन के खतरे विस्तार (शेष अंतिम पृष्ठ पर)

प्रियंका ने वायनाड में मदर टैरेसा से मुलाकात का किस्सा सुनाया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 28 अक्टूबर। वायनाड में अपने चुनाव प्रचार के पहले दिन प्रियंका गांधी ने मदर टैरेसा के साथ अपनी एक मुलाकात का उल्लेख किया। उन्होंने बताया कि उनके पिता राजीव गांधी हत्या के कुछ माह बाद मदर टैरेसा उनके घर आई थीं। मदर ने प्रियंका

प्रियंका ने बताया कि उनके पिता की हत्या के कुछ माह बाद मदर टैरेसा उनके घर आई थीं और उन्हें दीन दुखियों के लिए काम करने की प्रेरणा दी थी।

से कहा था कि वे दीन दुखियों के लिए काम करें। इसके बाद प्रियंका ने मदर टैरेसा के संगठन में जाकर काम किया। प्रियंका ने बताया, उस समय मैं 17 साल की थी। मेरे पिता का निधन हुए 6-7 माह ही हुए थे। मुझे खुश था तो मैं कमरे से बाहर नहीं निकली। फिर वो खुद मेरे कमरे में आई। अपना हाथ मेरे माथे (शेष अंतिम पृष्ठ पर)

महाराष्ट्र एवं झारखंड के चुनावों में बड़ी समानता है "परिवारवाद"

परिवारवाद को लेकर कांग्रेस की आलोचना करने वाली भाजपा भी इससे अछूती नहीं है

-श्रीनन्द झा -
-राष्ट्रदूत दिल्ली ब्यूरो-
नई दिल्ली, 28 अक्टूबर। महाराष्ट्र एवं झारखंड के आसन्न विधानसभा चुनावों में एक बात समान है, वो है परिवारवाद। सभी राजनैतिक दलों ने इन चुनावों में अच्छी खासी संख्या में

- झारखंड में भाजपा ने अर्जुन मुंडा की पत्नी, चंपई सोरेन के बेटे, रघुवर दास की पुत्रवधु सहित कई नेताओं के रिश्तेदारों को टिकट दिए हैं।

राजनैतिक उत्तराधिकारी खड़े किए हैं। खिलाफ अक्सर शोर मचाती रहती है, भाजपा, जो परिवारवादी राजनीति के (शेष अंतिम पृष्ठ पर)

महाराष्ट्र चुनाव की खींचतान में कांग्रेस ने भाजपा व मोदी सरकार पर नया आरोप लगाया

कांग्रेस ने कहा, मोदी सरकार महाराष्ट्र के हितों की बलि दे रही है और प्र.मंत्री मोदी ने महाराष्ट्र में लगाने वाले कई उद्योग व सैंटर गुजरात भेज दिए हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 28 अक्टूबर। कांग्रेस ने सोमवार को दावा किया कि टाटा एयरबस सी-295 के जिस निर्माण संयंत्र का वडोदरा में उद्घाटन हुआ है वो पहले नागपुर में लगाने वाला था और कांग्रेस ने आरोप लगाया कि प्रधानमंत्री नरेन्द्र मोदी के इशारे पर केन्द्र सरकार और महाराष्ट्र की महायुक्ति सरकार ने महाराष्ट्र के हितों को दरकिनार कर दिया। कांग्रेस महासचिव और मीडिया प्रभारी जयराम रमेश ने आरोप लगाया कि महाराष्ट्र की जनता प्रधानमंत्री व उनके सहयोगियों को इस घोड़े का माकूल जवाब देगी। प्रधानमंत्री मोदी व स्पेन के प्रधानमंत्री पैड्रो सांचेज द्वारा टाटा एडवॉन्स सिस्टम लिमिटेड-एयरबस फैसिलिटी का उद्घाटन किया गया,

- कांग्रेस ने कहा कि प्रधानमंत्री मोदी ने गुजरात में जिस टाटा एयरबस सी-295 फैसिलिटी का उद्घाटन किया है वह नागपुर में लगाने वाली थी।
- कांग्रेस ने कहा, इससे पहले वेदांत फॉक्सकॉन चिप फैक्टरी, इंटरनेशनल फायनैशियल सर्विसेज सेंटर, डायमंड ट्रेड सेंटर, ड्रग पार्क भी महाराष्ट्र से छीनकर गुजरात भेज दिए गए।
- महाराष्ट्र के महत्व को देखते हुए विधानसभा चुनावों में भारी तनाव है, यहाँ हरेक दल आरोपों की राजनीति कर रहा है।

जिसमें सी-295 सैन्य विमान बनाए जाएंगे। इस उद्घाटन के बाद कांग्रेस ने यह आरोप लगाया। टाटा एयरबस फैसिलिटी प्राइवेट सेंटर का पहला संयंत्र है, जहाँ सैन्य विमान एसेम्बल किए जाएंगे। रमेश ने कहा, आज नॉन बायोलॉजिकल प्रधानमंत्री ने वडोदरा में टाटा-एयरबस सी-295

एयरक्राफ्ट फैसिलिटी जारी कर उद्घाटन किया। यह वही प्रोजेक्ट है जो नागपुर में लगाने वाला था, लेकिन 2022 में विधानसभा चुनाव से पहले उसे गुजरात भेज दिया गया। रमेश ने कहा, यह एकमात्र घटना नहीं है। नॉन बायोलॉजिकल प्रधानमंत्री के निर्देश पर केन्द्र

सरकार और महायुक्ति सरकार ने साजिश रच के महाराष्ट्र के हितों की तिलांजलि दे दी है। पूर्व की घटनाओं को उदाहरण देते हुए कांग्रेस नेता ने कहा इन्टरनेशनल फाइनेंशियल सर्विसेज सेंटर भी गुजरात में लगाया गया। उन्होंने आरोप लगाया कि वर्ष 2006 में तत्कालीन प्रधानमंत्री डॉ. मनमोहन सिंह ने मुम्बई में यह सेंटर लगाने के प्रयास शुरू किये थे। बांडा कुर्ला परिसर में आई.एफ.एस.सी. के लिए अलग से जमीन रख दी गई थी, पर उस प्रयास को भारी हानि पहुंचाई गई। इससे मुम्बई को दो लाख नौकरियों का नुकसान हुआ। रमेश ने कहा कि भारत के डायमंड उद्योग को विकसित करने के लिए मुम्बई और सूरत ने कई दशकों से साथ मिलकर काम किया है। सूरत में (शेष अंतिम पृष्ठ पर)

SWAMI KESHVANAND INSTITUTE OF TECHNOLOGY, MANAGEMENT & GRAMOTHAN

(An Autonomous Institute, Affiliated to RTU, Kota)
Recognized by UGC under section 2(f) of the UGC act 1956, Approved by AICTE, New Delhi

Creating Winners for Life

GRADE BY NAAC

A++

The Only Affiliated Technical Institute in Rajasthan With 3.87 CGPA on 4 Point Scale

RANKED NO.

1

BY RTU KOTA

First Rank in Engineering Program for 7th consecutive years by RTU, Kota (2017-18 to 2023-24)

Accredited

NBA

Engineering Programmes Accredited by National Board of Accreditation and IE (INDIA)

AN AUTONOMOUS INSTITUTE

The only Affiliated Self Financed Technical Institute of RTU/ Kota in Rajasthan with an Autonomous Status from UGC

आप सभी को

दीपावली

की हार्दिक शुभकामनाएं

Jaipal Meel, Director

Admissions Helpline : B.Tech. : 8505003008
M.Tech., Ph.D : 9799884938 | MBA : 9680080686, 8302020007
✉ admissions@skit.ac.in

Ramnagar, Jagatpura, Jaipur-302017 (Rajasthan) | Website : www.skit.ac.in

दीपावली पर शहर में यातायात को सुचारु रखने का बेहतर प्रबंध करें : कलेक्टर

बीकानेर, (कास)। जिला कलेक्टर नम्रता वृष्णि ने कहा कि महिला अधिकारिता विभाग द्वारा महिला सुरक्षा सलाह केन्द्रों व सखी वन स्टॉप सेंटर में प्राप्त प्रकरणों को सर्वोच्च प्राथमिकता के साथ निस्तारित करावाए। उन्होंने कहा कि विभागीय केन्द्रों के माध्यम से पीड़ित महिलाओं को अस्थायी आश्रय, कानूनी व चिकित्सा परामर्श, रोजगार, प्रशिक्षण व काउंसलिंग जैसी अन्य सहायता प्रदान की जाए। जिला कलेक्टर ने सोमवार को कलेक्ट्रेट सभागार में आयोजित साप्ताहिक समीक्षा बैठक में यह निर्देश दिए। जिला कलेक्टर ने कहा कि ऐसे समस्त केन्द्रों पर दर्ज प्रकरणों की सूचना आगामी बैठक में प्रस्तुत करें। उन्होंने शिक्षा, स्वास्थ्य, महिला एवं बाल विकास व महिला अधिकारिता विभाग को उड़ान योजना के तहत सेक्टर 1 नैपकिन को आपूर्ति एवं वितरण संबंधित कार्यों की ब्लॉक स्तर पर मॉनिटरिंग के निर्देश दिए।



दीपावली के मद्देनजर बीकानेर कलेक्टर नम्रता वृष्णि ने अधिकारियों की बैठक की।

सैनेटरी नैपकिन रिजर्व रखने व वितरण में लापरवाही बरतने पर संबंधित के विरुद्ध नियमानुसार कार्रवाई के निर्देश दिए। जिला कलेक्टर ने कहा कि शिक्षा सेतु योजना का लाभ हर पात्र ड्रूप आउट बालिका और

महिला को मिल सके, इसके लिए और अधिक प्रयास किए जाए। ग्राम पंचायतों में साधनों की मदद से विभागीय योजनाओं का प्रचार प्रसार कराया जाए। उन्होंने शिक्षा विभाग को जिले के समस्त विद्यालयों का सर्वे करवाने व जर्जर हुए कमरों की सूचना प्रस्तुत करने के निर्देश दिए। उन्होंने

पुलिस एवं परिवहन विभाग को दीपावली के मद्देनजर शहर में यातायात को सुचारु व व्यवस्थित बनाए रखने के लिए बेहतर प्रबंध करने को कहा। सुरक्षा के मद्देनजर बिना नंबर प्लेट व लाइसेंस, ओवर लोडिंग वाहनों सहित बिना हेल्मेट के वाहन चालकों के चालान काटने और आवश्यक

अनुसार ऐसे वाहनों को जब्त करने के निर्देश दिए।

जिला कलेक्टर ने महिला एवं बाल विकास विभाग को आंगनवाड़ी केन्द्रों की स्थिति में और सुधार लाने व गंभीरता से कार्य करने के निर्देश दिए। उन्होंने पोषाहार तथा स्मार्ट टीवी के माध्यम से होने वाली गतिविधियों पर

■ सुरक्षा के मद्देनजर बिना नंबर प्लेट व लाइसेंस, ओवर लोडिंग वाहनों सहित बिना हेल्मेट के वाहन चालकों के चालान काटने और वाहनों को जब्त करने के निर्देश दिए।

भी विशेष ध्यान देने को कहा। आबकारी विभाग को सायं 8 बजे के बाद शराब की दुकानों खुली मिलने पर सख्त कार्रवाई करने के निर्देश दिए। इस दौरान उन्होंने कृषि, परिवहन, जिला अग्रणी बैंक, पुलिस विभाग, रसद विभाग के कार्यों की प्रगति की समीक्षा करते हुए आवश्यक दिश-निर्देश दिए।

बैठक में जिला परिषद के मुख्य कार्यकारी अधिकारी सोहनलाल, प्रशिक्षु आईएएस साई कृष्ण, अतिरिक्त जिला कलेक्टर (प्रशासन) डॉ.दुलीचंद मोना, महिला एवं बाल विकास के उप निदेशक सुभाष बिशेनॉई, सामाजिक एवं न्याय अधिकारिता विभाग के संयुक्त निदेशक एल. डी. पवार सहित अन्य अधिकारी उपस्थित थे।

लैथ मशीन का काम करने वाले की बेटी आर. जे. एस. बनी, 26 वीं रैंक

बीकानेर, (कास)। आर.जे.एस. इंटरव्यू के बाद चयनितों का रिजल्ट जारी कर दिया है। शनिवार तक इसके लिए इंटरव्यू चल रहे थे और रविवार को रिजल्ट घोषित कर दिया गया है। बीकानेर से आधा दर्जन का इस बार चयन हुआ है, जिसमें लड़कियों की संख्या ज्यादा है।

मेरिट में बीकानेर से देवयानी शर्मा ने 26 वां स्थान प्राप्त किया है। रानी बाबाय से स्टेशन रोड की तरफ जाने वाले मार्ग पर रहने वाली देवयानी के पिता लैथ मशीन का काम करते हैं और मां सामान्य गृहिणी हैं। दसवीं-बाहरवीं में अच्छे मार्क्स लाने के बाद भी देवयानी ने कामर्स विषय लिया और ग्रेजुएशन के बाद एलएलबी की। रामपुरिया जैन लॉ कॉलेज से एल.एल.बी. देवयानी का कहना है कि उसी समय तय कर लिया था कि मुझे कोर्ट में प्रैक्टिस नहीं करनी बल्कि ज्युडिशियल सर्विस में जाना है।

देवयानी ने अपनी सफलता के लिए एयरफोर्स और सेक्टर को श्रेय दिया है। देवयानी ने कहा कि अपने गुरु अनंत जोशी, बिट्टल बिसवा,

■ हाईकोर्ट जज के बेटे और कोर्ट कर्मचारी की बेटी का भी चयन

बालमुकुंद व्यास, शराफत के साथ ही नवरत्न सिंह राठौड़ को श्रेय दिया। डॉ. अनिल कौशिक के साथ ही इंटरव्यू के दौरान अभियोजन अधिकारी संजीव पुरोहित को श्रेय दिया। संजीव ने ही मॉक इंटरव्यू कराए। उधर इंग्लिश टीचर हेमंत रंगा ने देवयानी को सफलता की बधाई दी।

देवयानी ने बताया कि इंटरव्यू में उससे पूछा गया कि सोशल मीडिया पर कितना समय देते हैं। इस पर देवयानी ने कहा बहुत कम समय दे पाती हूं। दूसरा सवाल था कि क्या चलते हैं। देवयानी ने कहा कि व्हाट्सएप और टेलीग्राम चलती हों। क्योंकि इससे मटेरियल मिल जाता है। इस पर इंटरव्यू में पूछा कि व्हाट्सएप पर ये 'एंड टू एंड इन्क्रिप्टेड' क्या लिखा होता है। देवयानी बताया कि बातचीत और मैसेजिंग करने वालों की प्राइवसी से

नशा तस्कर सहित मां-बाप की संपत्ति फ्रीज

श्रीगंगानगर, (कास)। जिले की हिन्दुमलकोट थाना पुलिस ने सोमवार को चक तीन बी बड़ी में एक तस्कर की दो संपत्तियों को फ्रीज किया। ये तस्कर लम्बे समय से तस्करी की गतिविधियों में शामिल रहा है। ऐसे में पिछले कई दिन से पुलिस की नजर इसके गांव तीन बी बड़ी स्थित संपत्तियों पर थी। इलाके में नशे की गतिविधियां रोकने के लिए पुलिस पिछले कई दिन से तस्करों की संपत्तियां फ्रीज करने और उनके अतिरिक्तम हटाने की कार्रवाई लगातार कर रही है।

इसी क्रम में अवैध मादक पदार्थों की तस्करी के आरोपी गांव पक्की के सुखविंद सिंह उर्फ सुखा उर्फ लहरी पुत्र दलीप सिंह की मां तारो बाई के नाम से तीन बी बड़ी ढाणी में स्थित तीन बीघा कृषि भूमि और इसी इलाके में आरोपी के पिता दलीप सिंह के नाम से एक आवासीय मकान को भी पुलिस ने सीज कर दिया। तस्कर के खिलाफ यह कार्रवाई इलाके के लोगों को तस्करी जैसे कामों से जुड़ने से रोकने के लिए की गई है। इस कार्रवाई से नशा तस्करों में हड़कम्प है।

कोडमदेसर मार्ग पर हादसे में दो घायल

बीकानेर, (कास)। कोडमदेसर मार्ग पर सोमवार रात सड़क हादसे में दो लोग घायल हो गए, जिन्हें पीबीएम अस्पताल के ट्रोमा सेंटर पहुंचाया गया। दोनों का इलाज अभी चल रहा है। हादसा कैसे हुआ इस बारे में स्थिति अभी स्पष्ट नहीं हुई है। घायलों को भाजपा नेता अशोक प्रजापत ने अपने साथियों के साथ पीबीएम अस्पताल पहुंचाया था।

अशोक प्रजापत ने बताया-सोमवार रात सवा बरह बजे के आसपास कोडमदेसर बैरूनाथ के दर्शन करके लौट रहे थे। इस दौरान कोडमदेसर मंदिर से थोड़ी दूरी पर दो व्यक्तियों घायल अवस्था में तड़प रहे थे। किसी अज्ञात वाहन या किसी पशु से टकराने की वजह से दुर्घटना हो गई थी। कुछ लोग 108 एम्बुलेंस के लिए प्रयास कर रहे थे और कुछ वीडियो बना रहे थे। घायलों को आशुराम बोबरवाल, अर्जुन कुमावत और श्रवण बोबरवाल के साथ थोड़ से निकाला और गाड़ी में डालकर पीबीएम अस्पताल पहुंचाया। दोनों के सिर से खून बह रहा था। हाथों, पैरों में भी गंभीर चोट लगी।

■ घटना के बाद लोग घायलों को अस्पताल पहुंचाने के बजाय वीडियो बनाने में व्यस्त थे

■ भाजपा नेता ने घायलों को पीबीएम अस्पताल पहुंचाया

घायलों में एक अमरनाथ हर्ष और दूसरा पुरुषोत्तम छंगणी है। हर्ष नाम होने के कारण एडबोकेट प्रेम नारायण हर्ष को रात को सूचना दी। जिन्होंने परिजनों को सूचना कराई। पुरुषोत्तम को उल्टियां हो रही थी और वह हाथ में फैक्टर होने के कारण दर्द से कहराता रहा। घटना के बाद लोग घायलों को अस्पताल पहुंचाने के बजाय वीडियो बनाने में व्यस्त थे। भाजपा नेता अशोक प्रजापत ने बताया कि लोग या तो तमाशा देख रहे थे या फिर 108 एम्बुलेंस का इंतजार कर रहे थे।

बीकानेर-दिल्ली के लिए रोजाना फ्लाइट

बीकानेर, (कास)। बीकानेर-दिल्ली के पैसेजर्स के लिए खुशखबरी। एलाइंस एयर की फ्लाइट अब सप्ताह में तीन की बजाय छह दिन दिल्ली के लिए उड़ान भरेगी। यात्रियों की बढ़ती हुई तादाद को देखते हुए कंपनी ने फ्लाइट को रविवार को छोड़कर सोमवार से शनिवार तक नियमित संचालित करने का फैसला किया है।

नाल एयरपोर्ट के निदेशक राजेंद्र सिंह बघेला ने बताया कि बीकानेर को बड़े शहरों से हवाई सेवा के जरिए जोड़ने को लेकर लगातार प्रयास किए जा रहे हैं। कई कंपनियों की एयरलाइंस की बातचीत चल रही है। वर्तमान में चल रही फ्लाइट में 90 प्रतिशत पैसेंजर रोजाना आ-जा रहे हैं, जो अच्छा संकेत है। फ्लाइट सोमवार, बुधवार, शुक्रवार को दिल्ली से दोपहर 3:05 बजे रवाना होगी। शाम 4:30

■ एलाइंस एयर की फ्लाइट अब सप्ताह में तीन की बजाय छह दिन दिल्ली के लिए उड़ान भरेगी

बजे बीकानेर पहुंचेगी। वापसी की उड़ान बीकानेर से शाम 4:55 बजे भरेगी, जो शाम 5:55 बजे जयपुर पहुंचेगी। वहां से शाम 6:20 बजे दिल्ली के लिए प्रस्थान करेगी, जो शाम 7:25 बजे पहुंचेगी। ऐसे ही फ्लाइट मंगलवार, गुरुवार, शनिवार को जयपुर से दोपहर 1:05 बजे रवाना होगी। दोपहर 2:00 बजे बीकानेर पहुंचेगी। वापसी की उड़ान दोपहर 2:25 बजे बीकानेर से भरेगी जो 3:45 बजे दिल्ली पहुंचेगी।

मतदाता सूची में नाम जुड़वाए

बीकानेर, (कास)। मतदाता सूचियों के विशेष संश्लेषण पुनरीक्षण कार्यक्रम के तहत समस्त पात्र लोगों को मतदाता सूची में नाम जुड़वाने के लिए प्रेरित करने के उद्देश्य से जागरूकता गतिविधियों की शुरुआत मंगलवार को साइकिल रैली से होगी।

जिला परिषद के मुख्य कार्यकारी अधिकारी तथा स्वीप प्रभारी सोहनलाल ने बताया कि जिला निर्वाचन अधिकारी नम्रता वृष्णि मंगलवार प्रातः 8 बजे वृद्धजन भ्रमण पथ से साइकिल रैली को हरी झंडी दिखाकर रवाना करेंगी। उन्होंने बताया कि साइकिल रैली में राष्ट्रीय तथा अन्तर्राष्ट्रीय स्तर के साइकिल धावक शामिल होंगे। साइकिल रैली यहां से प्रारंभ होकर शहर के प्रमुख मार्गों से गुजरते हुए महाराजा गंगासिंह विश्वविद्यालय के समीप स्थित गुरुदेव साइबिलिंग एकेडमी परिसर में समाप्त होगी।

सुमित गोदारा को झुंझुनूं सीट जीतने की जिम्मेदारी सौंपी

बीकानेर, (कास)। विधानसभा उप चुनाव में भारतीय जनता पार्टी ने बीकानेर के नेताओं को महत्वपूर्ण जिम्मेदारी दी है।

केन्द्रीय मंत्री अर्जुनराम मेघवाल जहां सभी सातों सीटों के लिए स्टार प्रचारक हैं। वहीं राज्य के कैबिनेट मंत्री सुमित गोदारा को झुंझुनूं सीट जीतने का जिम्मा दिया गया है। बीकानेर के भाजपा विधायकों को भी सक्रिय किया गया है। पार्टी प्रवक्ता मनीष सोनी ने बताया कि बीकानेर से केन्द्रीय राज्यमंत्री अर्जुनराम मेघवाल की रणनीति बन चुकी है। स्टार प्रचारक के रूप में उन्हें सभी सातों सीटों पर प्रचार करना है। मेघवाल सभी प्रत्याशियों के संपर्क में हैं। दलित वोटों को भाजपा की तरफ मोड़ने के लिए मेघवाल को विशेष जिम्मा मिला है।

■ सभी सातों सीटों के लिए दलित वोटों को भाजपा की तरफ मोड़ने के लिए केन्द्रीय मंत्री अर्जुनराम मेघवाल को विशेष जिम्मा मिला है

वहीं बीकानेर से राज्य के कैबिनेट मंत्री सुमित गोदारा झुंझुनूं सीट पर जातिगत वोटों को भाजपा की तरफ मोड़ने की कोशिश में जुटे हैं। पिछले कई दिनों से गोदारा झुंझुनूं के भाजपा नेताओं के संपर्क में हैं। टिकट वितरण से पहले और बाद में गोदारा की मुख्य भूमिका रही है।

उधर पार्टी ने भाजपा विधायकों को भी झुंझुनूं में ही सक्रिय किया है। बीकानेर पश्चिम के विधायक जेतानन्द व्यास को इसी विधानसभा में दौरे करने और स्थानीय प्रत्याशी के संपर्क में रहने के निर्देश मिल चुके हैं। व्यास

पांच छात्राओं का न्यायिक सेवा में चयन

बीकानेर, (कास)। रामपुरिया जैन विधि महाविद्यालय की 5 होनहार छात्राओं का राजस्थान न्यायिक सेवा परीक्षा 2024 में चयन होने पर महाविद्यालय प्रशासन एवं स्टाफ ने एक दूसरे को शुभकामनाएं एवं बधाई देते हुए मिठाई खिलाकर खुशी व्यक्त की।

महाविद्यालय के प्राचार्य डॉ अजत जोशी ने बताया कि राजस्थान न्यायिक सेवा परीक्षा में महाविद्यालय की 5 होनहार छात्राओं ने जिसमें देवयानी शर्मा ने 26 वीं रैंक के साथ बीकानेर में प्रथम स्थान प्राप्त किया। साथ ही 43वीं रैंक पर भूमिका पारीक, 57 वीं रैंक पर शैली आचार्य, 91 वीं रैंक पर महिमा दुग्गड तथा 191 वीं रैंक पर पूजा जगलाल के चयन पर महाविद्यालय एवं बीकानेर को गौरवान्वित किया।

इस अवसर पर महाविद्यालय परिवार के सभी सदस्यों द्वारा 26 वीं रैंक पर चयनित छात्रा देवयानी शर्मा का माला व बुके से स्वागत करते हुए उनके परिवारजनों के साथ खुशी व्यक्त की। महाविद्यालय प्रबन्ध समिति के उपाध्यक्ष सुनील रामपुरिया ने सभी चयनित छात्राओं के साथ-साथ महाविद्यालय स्टाफ को बधाई देते हुए अपनी शुभकामनाएं प्रेषित की तथा कहा कि इन बेटियों ने स्वर्णिम इतिहास को दोहराते हुए महाविद्यालय का नाम गौरवान्वित किया है।

सार-समाचार

होनहारों को छात्रवृत्ति बांटी



एन.एन. आरएसबी उच्च माध्यमिक विद्यालय के 61 होनहारों को छात्रवृत्ति का वितरण किया।

बीकानेर, (कास)। मरुहर नगर स्थित एन.एन. आरएसबी उच्च माध्यमिक विद्यालय के कक्षा 10 वीं व 12 वीं में नियमित अख्यरत उन विद्यार्थियों को स्कॉलरशिप का वितरण किया गया जिनके कक्षा 10 वीं में श्रेष्ठ अंक थे। विद्यालय के प्रवक्ता ने बताया कि प्रत्येक वर्ष कक्षा 10 वीं में 70 प्रतिशत से अधिक अंक प्राप्त करने वाले विद्यार्थियों को स्कॉलरशिप का वितरण किया जाता है। कार्यक्रम का प्रारंभ मुख्य अतिथि के. एन. व्यास वरिष्ठ मंडल प्रबंधक भारतीय जीवन बीमा निगम, डॉ विमला डूकवाल डीन, कॉलेज ऑफ कम्प्युटिरी साइंस, राजेंद्र जोशी साहित्यकार एवं पूर्व प्रयोजन अधिकारी प्रोड शिक्षा केन्द्र, आरएसबी ग्रुप ऑफ स्कूल्स के सीईओ आदित्य स्वामी, डायरेक्टर अंबिका गौतम, ज्यॉइंट डायरेक्टर तान्या कृष्ण गुप्ता, प्रधानाचार्य पूनम चौधरी ने दीप प्रज्वलित कर किया। कार्यक्रम में 61 विद्यार्थियों को 450000 रूपये से अधिक की छात्रवृत्ति का वितरण किया गया। अतिथियों ने अपने उद्बोधन में विद्यार्थियों को सम्मानित करने के प्रयास की सराहना की तथा अन्य विद्यार्थियों को भी सफल विद्यार्थियों से प्रेरणा लेने की सीख प्रदान की। विद्यार्थियों को अपने माता-पिता के साथ अवश्य बैठना चाहिए तथा मोबाइल से जहां तक हो सके दूरी बनाने की कोशिश करनी चाहिए। अपने धन्यवाद भाषण में आदित्य स्वामी ने उपस्थित अतिथियों का आभार व्यक्त करते हुए विद्यालय द्वारा शिक्षा एवं खेल के क्षेत्र में किया जा रहे विभिन्न नवाचारों के बारे में विस्तार से बताया। अतिथियों का माल्यार्पण कर एवं स्मृति चिन्ह प्रदान कर स्वागत किया गया।

आरोग्य योजना में पंजीकरण 31 तक

श्रीगंगानगर, (कास)। राज्य सरकार की महत्वाकांक्षी मुख्यमंत्री आशुपान आरोग्य योजना का लाभ शहर से लेकर गांव तक हर जरूरतमंद को मिल रहा है। योजना के तहत पंजीकृत परिवार को 25 लाख रुपये तक का स्वास्थ्य बीमा एवं 10 लाख रुपये तक का दुर्घटना बीमा कवर मिलता है। सीएमएचओ डॉ. अजय सिंगला ने बताया कि जिन नागरिकों का पंजीकरण नहीं हुआ है या जिनका 31 अक्टूबर को पंजीकरण समाप्त हो रहा है, वे परिवार 31 अक्टूबर तक पंजीकरण अवश्य करावा लें ताकि एक नवम्बर से योजना का लाभ मिल सके। योजना में पंजीकरण से वंचित परिवारों से अपील की है कि वे 31 अक्टूबर तक पंजीकरण अवश्य करावाए ताकि किसी भी तरह की शारीरिक स्वास्थ्य संबंधी अनहोनी पर योजना का लाभ मिल सके। इसके बाद पंजीकरण करवाने वालों को नियमानुसार तीन माह बाद यानी एक फरवरी 2025 से लाभ मिल सकेगा। डीपीसी डॉ. सुनील बिशेनॉई ने बताया कि योजना के तहत जिले में कुल 57 अस्पताल अधिकृत हैं, जिसमें 18 राजकीय चिकित्सालय एवं 39 निजी चिकित्सालय शामिल हैं। उन्होंने बताया कि योजना में राष्ट्रीय खाद्य, सामाजिक-आर्थिक जनगणना-2011, लघु एवं सीमांत किसान, सर्वविध कर्मियों तथा कोविड-19 की अनुग्रह राशि प्राप्त करने वाले निराश्रित एवं असाहाय परिवारों के लिए बीमा का प्रीमियम सरकार वहन कर रही है। ऐसे परिवारों का पंजीकरण स्वतः ही हो रहा है।

सौलर पम्प पर 60 प्रतिशत अनुदान

बीकानेर, (कास)। बीकानेर, श्रीगंगानगर, हनुमानगढ़ एवं अजमेर जिलों में इंदिरा गांधी नहर परियोजना के प्रथम चरण के कमाण्ड क्षेत्र में राजस्थान जल क्षेत्र पुनः संरचना परियोजना (आरडब्ल्यूएसआरपीडी) के तहत किसानों के लिए 3, 5 और 7.5 एचपी के लाभग पांच हज़ार ऑफ गिड सौलर पम्प संयंत्र स्थापित किये जायेंगे। सरकार द्वारा अंशक लिए किसानों को 60 प्रतिशत सब्सिडी दी जायेगी। जल संसाधन विभाग के अतिरिक्त मुख्य अभियंता राकेश गुप्ता ने बताया कि जल संसाधन विभाग के माध्यम से संचालित इस योजना के तहत इन्दिरा गांधी नहर परियोजना के प्रथम चरण के कमांड क्षेत्र में किसानों को यह सब्सिडी दी जायेगी तथा शेष 40 प्रतिशत राशि संबंधित कृषक द्वारा वहन की जायेगी। कृषक द्वारा वहन की जाने वाली लागत में से 30 प्रतिशत राशि तक का बैंक ऋण प्राप्त किया जा सकता है। इसके लिए कम्पनी रोटोगम मोटर्स एंड कंट्रोल प्राइवेट लिमिटेड के साथ अनुबंध किया गया है। उन्होंने बताया कि शीघ्र ही पात्र कृषकों की कृषि भूमि पर पम्प स्थापित करने का कार्य प्रारम्भ कर दिया जायेगा। अतिरिक्त मुख्य अभियंता गुप्ता ने बताया कि जल संसाधन विभाग के अधीन चलाई जा रही आरडब्ल्यूएसआरपीडी परियोजना में पम्पों की लागत उद्यानिकी विभाग द्वारा संचालित पी.एम. कुसुम योजना से कम आयेगी। इस योजना के अधीन 12 प्रकार के पम्पों में से कृषक अपनी आवश्यकतानुसार पंप लगा सकते हैं।

जरूरतमंदों को कपड़े मिठाई वितरित

बीकानेर, (कास)। हर वर्ष की तरह इस वर्ष भी एन एस जे नागरिक सेवा विभाग द्वारा जरूरतमंद लोगों को दीपावली पर वस्त्र और मिठाई वितरित की जायेगी। फाउंडेशन के निदेशक प्रतीक गंधी ने बताया कि जरूरतमंद लोगों को दीपावली की खुशियों भरी हो इसके लिए पिछले दो सालों से फाउंडेशन द्वारा जरूरतमंद लोगों को वस्त्र वितरित किए जाते हैं। इस वर्ष जरूरतमंद लोगों को फाउंडेशन द्वारा वस्त्र के साथ मिठाई भी वितरित की जायेगी। पिछले वर्ष मुक्ता प्रसाद कॉलोनी में स्थित गरीब बस्ती में करीब 150 लोगों को वस्त्र वितरित किए गए थे। इस वर्ष भी जरूरतमंद परिवारों की महिलाओं को साडियां, पुरुषों को वस्त्र तथा बच्चों के लिए मिठाई वितरित की जायेगी ताकि गरीब परिवारों की दीपावली भी रोशन हो सके और वे भी दीपावली जैसे पर्व पर अपनी खुशियां मना सकें। फाउंडेशन से जुड़े रामदेव आसपा ने बताया कि फाउंडेशन द्वारा समय-समय पर जरूरतमंद लोगों की मदद की जाती रही है। कोरोना काल में फाउंडेशन द्वारा कोरोना पीड़ित परिवारों को उनके घर तक पूरे परिवार का शुद्ध और सात्विक भोजन निःशुल्क पहुंचाकर उन परिवारों की मदद की थी। इसके अलावा फाउंडेशन द्वारा बुजुर्गों को उनके एक कॉल पर सहायता, पर्यावरण संरक्षण, महिला सशक्तिकरण, राशन सामग्री वितरण, निःशुल्क चिकित्सा शिविर, प्रतिभाशाली अभावग्रस्त बच्चों की फीस आदि में भी मदद की जाती है।

माली सैनी सामूहिक विवाह 12 को

बीकानेर, (कास)। माली सैनी सामूहिक विवाह समारोह 12 नवम्बर को होना तय हुआ है। इस संबंध में रविवार को गोपेश्वर बस्ती स्थित शिव पार्वती भवन में एक मीटिंग आयोजित की गई। मीटिंग को संबोधित करते हुए माली सैनी सामूहिक विवाह समारोह के अध्यक्ष कन्हैयालाल भाटी ने बताया कि इस बार भी सामूहिक विवाह समारोह भव्य होगा और समाज के लोगों को वास्तविक रूप से लाभ पहुंचे ऐसे प्रयास किए जायेंगे। अध्यक्ष भाटी ने बताया कि 29 अक्टूबर को गणेश विराजित होंगे और मांगलिक कार्यों की शुरुआत होगी। मीटिंग में तुलसीराम पंवार, मूलचंद पंवार, प्रेम कुमार गहलोट, नारायण भाटी, नन्दकिशोर गहलोट, एडवोकेट हरीश तंवर, मुरली गहलोट, राकेश सांखला, सूरजतन, संदीप भाटी आदि मौजूद थे।

राजस्थान सरकार, कार्यालय नगर विकास न्यास, श्रीगंगानगर (राज.)
 Telefax No. 0154-246652, Email :- vti_sgr@yahoo.com Off. Add:- U/I Office, Model Town, Sri Ganganagar (Raj.) 335001
 क्रमंक :- नियमन/2024/39887 **सार्वजनिक आपूर्ति वृत्तन** दिनांक :- 25.10.2024

सर्व सहायता को सुचारुता प्रकृतिगत किताब जाह है कि कृषि भूमि क्षेत्रों में कृषि से अल्प प्रयोजनकृत कृषि-नृत्त व क्षेत्र में चक्र 1 एच क्षेत्रीय मुद्दा नं. 34 के किताब नं. 9.10 में चक्र 30 स्टैट 40 फीट, भूखण्ड संख्या 1721, श्रीगंगानगर का पट्टा संख्या 1691 दिनांक 09.01.2013 को भी अर्जित सिंह पुत्र की क्लेम सिटि के नाम से जारी किया हुआ है। बीकानेर बस्ती देवी पत्नी श्री रामचरण निवारी पंच नववत्सन, दलवीत सौरवीया जितल हनुमानगढ़ द्वारा पंचकृत लवदानवनाम दिनांक 19.01.2023 की प्रति प्रस्तुत कर स्वकीयता के नववत्सन, दलवीत सौरवीया जितल हनुमानगढ़ द्वारा पूर्व में जारी पट्टा नं. 34 सहायता पर लीज होइवे से भी होइवे पट्टा जारी किये जाने हेतु अलेखन प्रस्तुत किया है। आज उक्त के सम्बन्ध में किताब को कोई अपरिष्कारित तो अपरिष्कारित मर सूत्रत क्लेम दिनांक 7 दिसंबर के अन्दर अन्तर अन्तर क्लेम के क्रम 10/17 में प्रस्तुत करें, अन्यथा बाद निम्न वृत्तने के उपरान्त अलेखकों द्वारा प्रस्तुत दलवीतों एवं सहाय पर चक्र आभार पर लवदानवनाम क्षेत्र (कृषि भूमि का क्षेत्र) प्रयोजन के लिए उपरान्त को अज्ञात एवं अज्ञात/ नियम 2012 के नियम 20, 25 एवं 27 की अनुपपान में कार्यवाही करते हुए की होइवे पट्टा जारी कर दिया जायेगा। इस सम्बन्ध में न्याय किताब की विवरण के लिए निम्नमेवारी होगी।

- वीरच, नगर विकास न्यास, श्रीगंगानगर

18 हजार किलो संदिग्ध रंग मिले मसालों को सीज कर सैम्पल लिए

बीकानेर, (कास)। दीपावली के त्यौहार से पहले केन्द्रीय खाद्य सुरक्षा दल द्वारा शुद्ध आहार मिलावट पर बार अभियान के अंतर्गत बीकानेर के बीछवाल औद्योगिक क्षेत्र में मसाले के संदर्भ में बीकानेर की अन्न तक की सबसे बड़ी कार्रवाई को अंजाम दिया गया है।

संयुक्त निदेशक डॉ एस.एन. धौलपुरिया के नेतृत्व में दल द्वारा लगभग 35 लाख रूपए बाजार कीमत के 18,000 किलो से ज्यादा संदिग्ध रंग मिले मसाले सीज करने के कार्रवाई की गई है। डॉ धौलपुरिया ने बताया कि खाद्य सुरक्षा एवं औषधि नियंत्रण आयुक्त इकबाल खान को प्राप्त इनपुट के आधार पर चिकित्सा एवं स्नायु विभाग की प्रमुख शासन सचिव गायत्री राठीर के निर्देशानुसार बीछवाल औद्योगिक क्षेत्र में स्थित आर. के. इंडस्ट्रीज का औचक निरीक्षण



मिलावट के खिलाफ अभियान में बीछवाल औद्योगिक क्षेत्र में खाद्य सुरक्षा दल ने आर. के. इंडस्ट्रीज में 18 हजार किलो संदिग्ध रंग मिले मसाले सीज किए।

किया गया। यहां लगभग 18,000 किलो संदिग्ध रंग मिले मसाले जिसमें 245 कट्टे लाल मिर्च, 200 कट्टे

धनिया पाउडर तथा 1000 किलो हल्दी के पाए गए जिन्हें मौके पर ही सीज करने की कार्रवाई की गई।

उन्होंने कहा कि प्रथमदृष्टया मसाले में रंग मिलाकर इन्हें लाल पीला किया गया है। ये बेहद हानिकारक हो

■ बीछवाल औद्योगिक क्षेत्र में स्थित आर. के. इंडस्ट्रीज में की कार्रवाई


सकते हैं। सीएमएचओ डॉ राजेश कुमार गुप्ता ने बताया कि जिले में लगातार बड़ी कार्रवाई खाद्य सुरक्षा के लिए की जा रही है। मसाले के संदर्भ में यह सबसे बड़ी कार्रवाई है। सीज करने से पहले मसाले के नमूने संग्रहित किए गए हैं जिन्हें जन स्वास्थ्य प्रयोगशाला भेजा जायेगा। उन्होंने कहा कि अगर यह मसाले लैब रिपोर्ट में अशुद्ध पाए जाते हैं तो फर्म के विरुद्ध कड़ी कार्रवाई अमल में लाई जायेगी। कार्रवाई दल में जयपुर से आयेगा बीकानेर अधिकारी विनोद शर्मा, अमित शर्मा तथा देवेंद्र राणावत जबकि बीकानेर से श्रवण कुमार वर्मा शामिल थे।

बच्चों को पढाई के साथ संस्कारवान भी बनाना जरूरी : दुलीचंद मीणा

बीकानेर, (कासं)। नालन्दा पब्लिक सी.सी. स्कूल की करुणा क्लब इकाई के द्वारा शाला के सभागार में एक दिवसीय मानवीय शिक्षा पर आधारित अन्तर विद्यालयी शिक्षक प्रशिक्षण शिविर का आयोजन किया गया जिसमें बीकानेर की सरकारी व निजी शिक्षण संस्थाओं के 20 से अधिक विद्यालयों के 80 शिक्षकों ने इसमें अपनी उपस्थिति दर्ज कराई।

कार्यक्रम को संबोधित करते हुए मुख्य अतिथि अतिरिक्त जिला कलेक्टर (प्रशासन) दुलीचंद मीणा ने कहा कि सही अर्थ में वेदना के प्रति संवेदना पैदा करना ही करुणा है। हमें आज के बच्चों को पढाई के साथ-साथ संस्कारवान भी बनाना है। हमें बच्चों के ऊपर यह बोझ नहीं लादना है कि आपको टॉपर बनना है, हमें उन्हें सही ईमान बनाना है। अगर आदमी डॉक्टर, इंजीनियर या कोई और भी बड़ा आदमी बन जाए और उसमें मानवीय संवेदना नहीं है।

बच्चों के प्रति सम्मान नहीं है, गुरु के प्रति आदर नहीं है, अपने से छोटे के प्रति दयाभाव नहीं है तो वह व्यक्ति व्यक्ति कहलाने के लायक नहीं है। हमें आज के बच्चों को पर्यावरण संरक्षण के साथ-साथ नशे से दूर रखना होगा। मीणा ने बताया कि भरे इतने लम्बे सेवा कार्यकाल में यह ऐसा पहला कार्यक्रम



मानवीय शिक्षा पर आधारित विद्यालयी शिक्षक प्रशिक्षण शिविर को एडीएम (प्रशासन) दुलीचंद मीणा ने संबोधित किया।

है कि जिसमें मैं अपनी उपस्थिति दर्ज कराकर अपने आपको गौरवान्वित महसूस कर रहा हूँ। उन्होंने कहा करुणा इंटरनेशनल बीकानेर के द्वारा यह कार्यक्रम 21वीं सदी की चुनौतियों की दृष्टि से अति प्रासंगिक है।

प्रशिक्षण शिविर को संबोधित करते हुए करुणा इंटरनेशनल के निदेशक जतनलाल दुग्गड़ ने कहा कि मानवीय शिक्षा या मूल्यपरक शिक्षा के समुचित

प्रचार के लिए शिक्षक महत्वपूर्ण घुंरी होता है। भावी पीढ़ियों में सदगुणों के संस्कार संप्रेषित कर शिक्षक ही महानता के गुणों का समावेश करते हैं। आज का यह शिक्षक प्रशिक्षण शिविर निश्चय ही करुणा गतिविधियों के प्रचार प्रसार का सार्थक प्रयास होगा। प्रत्येक शिक्षक हजारों-हजारों व्यक्तियों व उनके व्यक्तियों का निर्माण करेंगे। द्वितीय सत्र को संबोधित करते हुए ज्ञान

विहार विश्वविद्यालय जयपुर के डीन प्रोफेसर टी.के. जैन ने कहा कि इस कार्यक्रम के द्वारा शिक्षक विद्यार्थियों को मानवीय मूल्यों व जीव दया तथा करुणा से जोड़ने के लिए प्रेरित करते रहेंगे।

शिक्षक और विद्यार्थी जो एक दूसरे के बिना अधूरे हैं। जो इन करुणा के कार्यक्रमों के द्वारा हमारे संस्कारों और रीति रिवाजों से जोड़ने के लिए प्रेरित करते रहेंगे। यह प्रयास एक सार्थक

- मानवीय शिक्षा पर आधारित विद्यालयी शिक्षक प्रशिक्षण शिविर का आयोजन
- बीकानेर की सरकारी व निजी शिक्षण संस्थाओं के 20 से अधिक विद्यालयों के 80 शिक्षकों ने भाग लिया

प्रयास है। इसी क्रम को आगे बढ़ाते हुए उपनिदेशक जनसंपर्क हरिशंकर आचार्य ने कहा कि यह मानवीय मूल्यों पर आधारित शिक्षक प्रशिक्षण कार्यक्रम मानवीय सेवा को अवधारणा को जन-जन तक पहुंचाने में सार्थक सिद्ध होगा। विद्यार्थी जो सही मायनों में देश का भविष्य हैं। उन तक करुणा की यह ज्ञानोपयोगी सामग्री पहुंचेगी और देश का भविष्य सुन्दर सुदृढ़ और उज्ज्वल होगा। समापन सत्र में डॉ नमामी शंकर आचार्य ने कहा कि करुणा इंटरनेशनल का यह कार्य आज के लोग व्यवसायी हो गए हैं। प्रत्येक काम में पैसे को तबजो प्रकृति संस्कार व मां बाप से अधिक देने लगे हैं।

पटाखों की दुकानों वाले क्षेत्रों में आगजनों घटना रोकने के लिए फायर सेफ्टी सुनिश्चित की जाए। कलेक्टर ने कहा कि सभी विभागों में ई-फाइल सिस्टम से कार्य किया जा रहा है। फिर भी विभागीय उच्चाधिकारी नियमित रिज्यू करें। राजस्थान सम्पर्क पोर्टल पर लिम्बित प्रकरणों के संतुष्टिपूर्ण निस्तारण में भी गति आ रही है। इस दिशा में संवेदनशीलता से कार्य सम्पादित किया जाए। उन्होंने कहा कि शहर में गौंश बेसहारा होकर सड़क व सार्वजनिक स्थानों पर देख जा सकते हैं।

शिकार करने से पहले ही चार शिकारी दबोचे, 8 बंदूक बरामद

श्रीगंगानगर, (कासं)। श्रीगंगानगर और हनुमानगढ़ उप वन संरक्षक की टीमों ने संयुक्त कार्रवाई करते हुए चार शिकारियों को शिकार करने से पहले ही पकड़ लिया।

यह कार्रवाई 24 अक्टूबर की रात को गणेशपुर से उमेवाला की रोड़ी में की गई। आरोपियों के पास से एक बंदूक भी बरामद की गई है। गिरफ्तार आरोपियों से वन अधिनियम के तहत एक लाख रूपए का जुर्माना वसूल किया गया है। बंदूक बरामदगी का आर्म्स एक्ट में मुकदमा दर्ज करवाया गया है।

श्रीगंगानगर के उपवन संरक्षक दिलीप सिंह राठौड़ और हनुमानगढ़ के उपवन संरक्षक सुरेश कुमार आरूबरिया ने बताया कि जबर खान पुत्र असागर अली निवासी 9 एलएलडब्ल्यू तथा बरकत अली पुत्र सावन खान निवासी 3 केकेडब्ल्यू को रात को मौके से ही पकड़ा गया। इनके साथी फरार हुए मुनाफ खान पुत्र रहमत अली निवासी 3 केकेडब्ल्यू एवं शौकत अली पुत्र फतेह मोहम्मद निवासी 9 एलएलडब्ल्यू को अगले दिन

- दो आरोपी मौके से रात को अंधेरे में फरार हो गए थे
- 20 दिन में वनपाल ने 8 बंदूकें बरामद की

गिरफ्तार कर एक टोपीदार बंदूक जब्त की गई।

विशाल गोदारा रेंजर पीलीबंगा ने वन्य जीव संरक्षण अधिनियम 1972 की धारा 9/51 के तहत वन्य जीव नीलगाय के शिकार के प्रयास में मुकदमा दर्ज कर एक लाख रूपए जुर्माना वसूला है। जब टोपीदार बंदूक का आर्म्स एक्ट में पीलीबंगा थाने में मुकदमा दर्ज करवाया जा रहा है। वनपाल राजीव को मुखबिर से सूचना मिली थी। फिर संयुक्त टीम गठित की। उपवन संरक्षक दिलीप सिंह राठौड़ ने बताया कि वनपाल राजीव बिश्नोई को मुखबिर से सूचना मिली कि गणेशपुर की रोड़ी में चार शिकारी वन्य जीवों का

शिकार करने की फिराक में घूम रहे हैं। इस पर तुरंत ही क्षेत्रीय वन अधिकारी संतोष यादव के नेतृत्व में टीम गठित कर वनपाल राजीव, सहायक वनपाल मदनलाल, वनरक्षक गौरिशंकर, पवन कुमार, इंग्रलाल, रामप्रसाद गस्त को रवाना हुए।

इस दौरान शिकारियों के उमेवाला रोड़ी में होने की सूचना पर पीलीबंगा के रेंजर विशाल गोदारा सूचना पर मौके पर पहुंचे। शिकारियों की उमेवाली रोड़ी में तलाश शुरू की। तब दोनों जिलों के वन मंडल की संयुक्त टीम ने चार सिरिध व्यक्तियों का पीछा किया। दो को काबू कर लिया गया। संयुक्त टीम ने रात को पैदल गस्त करते हुए चारों आरोपियों को मौके पर पकड़ने को घेराबंदी की लेकिन रात के अंधेरे का फायदा उठाकर दो आरोपी फरार हो जाने में कामयाब रहे। मौके पर पकड़े गए दोनों आरोपियों ने फरार हुए आरोपियों के बारे में बताया। मौके से फरार आरोपी मुनाफ खान निवासी 3 केकेडब्ल्यू एवं शौकत अली निवासी 9 एलएलडब्ल्यू को गिरफ्तार कर एक टोपीदार बंदूक जब्त की गई।

मानक लेखन प्रतियोगिता आयोजित

चुरू, (कासं)। जिला मुख्यालय पर स्थित पीएम श्री केंद्रीय विद्यालय चुरू में भारतीय मानक व्यूरो जयपुर शाखा के तत्वाधान में गठित मानक क्लब की इस सत्र की द्वितीय गतिविधि मानक लेखन प्रतियोगिता का आयोजन किया गया।

प्राचार्य कृष्ण सिंह चौहान ने बताया कि कार्यक्रम की मुख्य अतिथि अर्पिता सोनी अतिरिक्त जिला कलेक्टर चुरू ने समस्त प्रतिभागियों को विद्यालय में आयोजित सम्मान समारोह में पारितोषिक दिए।

मानक क्लब की मंटर रसायन विज्ञान शिक्षिका सीमा शर्मा ने मानक क्लब के उद्देश्य, भारतीय मानक व्यूरो के आई एस आई मार्क, हॉलमार्क एवं उत्पादों की शुद्धता, मानकीकरण एवं गुणवत्ता की पहचान तथा मानक लेखन के बारे में विद्यार्थियों को जानकारी दी। मानक लेखन प्रतियोगिता में मानक क्लब के सभी 60 विद्यार्थियों ने अत्यधिक उत्साह के साथ भाग लिया। प्रतियोगिता में प्रथम स्थान वंशिका व ऋतु, द्वितीय स्थान निकिता व परलक, तृतीय स्थान भावना व आरती तथा चतुर्थ स्थान यश व जिग्नेश ने प्राप्त किया।

अक्षिता, जतिन व हर्षिता का आरजेएस में चयन

श्रीगंगानगर, (कासं)। शहर के पुरानी आबादी के रहने वाले जतिन कड़ेला, टॉटिया यूनिवर्सिटी में फाइव इंयर् लॉ की स्टूडेंट हर्षिता चावला और शरीकरपुर की अक्षिता अवस्थी ने पहले ही प्रयास में राजस्थान ज्युडिशियल सर्विसेज यानी आरजेएस की परीक्षा में सफलता हासिल की है। तीनों की सफलता की जानकारी मिलने के साथ ही उनके घरों में उत्सव का माहौल हो गया।

आरजेएस का रिजल्ट जारी किया गया। इसमें 97 वीं रैंक पर चयनित हर्षिता चावला ने बताया का उसके परिवार में अब से पहले कोई सरकारी सेवा में नहीं है। यह कड़ी मेहनत और भगवान के आशीर्वाद का ही परिणाम रहा कि उसे यह सफलता मिली। उसने बताया कि उसे न्यायिक सेवा में जाने की इच्छा ताकि पीड़ित वर्ग को न्याय मिल सके। हर्षिता ने बताया कि उसके पिता हरमल्लाल चावला एक प्राइवेट कंपनी में फिडेलिटी मार्केटिंग से जुड़ा काम देखते हैं। जबकि मां हासस बाइक है। हर्षिता ने बताया कि उसने न्यायिक अधिकारी बनने के इरादे से लॉ के तीसरे साल में तैयारी शुरू की। हर दिन

- तीनों पहले ही प्रयास में सफल हुए

पांच से छह घंटे तक पढ़ाई की। इसके बाद जब परीक्षा का समय आया तो डेली स्टडी टाइम बढ़ा दिया। इसी का परिणाम रहा कि पहले ही अटैम्प में उसे सफलता मिली। बाइस साल की हर्षिता को इतनी कम उम्र में सफलता मिलने से परिवार में बेहद खुशी का माहौल है।

इसी परीक्षा में 202 वीं रैंक पर पहले ही प्रयास में चुने गए 21 साल के जतिन सफलता के लिए पिता के मार्गदर्शन दिया। पिता एडवोकेट हैं, ऐसे में उन्होंने लॉ की बारीकियां समझाई। नेशनल लॉ यूनिवर्सिटी जोधपुर से फाइव इंयर् लॉ करने के पांचवें साल में आरजेएस की तैयारी करने का विचार आया। शुरू में तीन से चार घंटे डेली स्टडी की लेकिन बाद में टाइम बढ़ा दिया।

रही है ताकि किसी भी प्रकार की संदिग्ध गतिविधि पर तुरंत कार्यवाही की जा सके। इस दौरान भीड़ को सुव्यवस्थित ढंग से नियंत्रित करने के लिए प्लेटफार्मों पर अतिरिक्त कर्मचारियों की भी नियुक्ति की गई है। यात्रियों को सुरक्षित तरीके से ट्रेन में चढ़ने-उतरने में सहायता करने के साथ ही उनके सामान की सुरक्षा पर भी ध्यान दिया जा रहा है। आरपीएफ द्वारा पब्लिक एड्रेस सिस्टम का भी इस्तेमाल किया जा रहा है ताकि स्थानियों को सुरक्षा संबंधी दिशा-निर्देश समय-समय पर दिए जा सकें।

सार-समाचार

कार्यकारिणी को दिलाई शपथ
पाटन, (निर्सं)। डॉ. भीमराव अंबेडकर मानव कल्याण संस्थान के द्विवार्षिक चुनाव छात्रावास परिसर में संपन्न हुए मतदान सुबह 10 से 4 बजे तक हुआ जिसमें मतदाताओं ने अपने मत का प्रयोग किया। कार्यकारिणी में 9 सदस्य निर्वाचित हुए। 11 सदस्य संरक्षक मंडल ने सर्वसहमति से कार्यकारिणी के पदाधिकारियों का चयन किया गया। जिसमें अध्यक्ष पद पर रामजीलाल, उपाध्यक्ष जुगल किशोर पत्रकार, महासचिव हरफूल मरोडिया, शिक्षा सचिव किशन गांवली, कोषाध्यक्ष अमर सिंह को बनाया गया। वहीं सदस्य सुभाष सिंघल, बाबूलाल किरोडीवाल, शंकर लाल सिहोडिया रतनलाल बनें। संरक्षक मंडल में पूर्व कॉलेज आयुक्त प्रो.केआर सिलोलिया, पूर्व कॉलेज प्राचार्य प्रो बीबी वर्मा, एडवोकेट भानाराम, प्रो डॉ. देवीप्रसाद वर्मा, संस्था पूर्व अध्यक्ष सवाई राम चौध्रा, निर्मला देवी, पूर्व उपनिदेशक पशुपालन विभाग डॉ. जीएल लुनिया, संस्था पूर्व अध्यक्ष एडवोकेट अनिल वाम, शिवपाल भाटी, किशन लाल महारानियां, मदनलाल रसानियां, पंकज महारानियां, बृजलाल कल्याणियां रहे। विजई कार्यकारिणी में निर्वाचित पदाधिकारियों सहित सदस्यों का माला पहना व मिठाई खिलाकर बधाई दी। मतदान स्थल पर पुलिस प्रशासन का भी सहयोग रहा। सभी पदाधिकारियों को संविधान की शपथ दिलाई गई। निर्वाचित पदाधिकारियों ने कहा कि संस्थान में शिक्षा के लिए नए आयाम स्थापित किए जाएंगे। हमारी पहली प्राथमिकता बंद पडी कोचिंग को शुरू की जाएगी। संस्था के हित में होने वाले कार्यों को प्रमुखता से किया जाएगा। संस्था के पदाधिकारियों ने कहा कि सामाजिक स्तर पर संरक्षक कमेटी बनाई जाएगी, संस्था हितों में होने वाले कार्यों पर सहमति देकर पटल पर रखेंगे। इस दौरान पूर्व उपाध्यक्ष राजेंद्र महारानियां, सुलताराम मरोडिया, हंसराज कलिानियां, कपिल देव, किशोर सिंघल, अमिताभ झालरा, नेमीचंद वर्मा, उमेश मुंडोडिया, सतपाल भारती सहित कई लोग मौजूद रहे।

गौशाला में गायों को खिलाया गूदे

सादुलपुर, (निर्सं)। वीर शहीद हवलदार तेजवीर धीधवाल की तीसरी पुण्यतिथि पर गांव डोकवा में शहीद स्मारक पर श्रद्धांजलि सभा का आयोजन किया गया। सोमवार शाम चार बजे सामाजिक कार्यकर्ता एवं गौताखोर नरेंद्र सांगवान ने बताया कि शहीद वीरगंगा इंदिरा देवी ने शहीद की प्रतिमा पर पुष्पमाला पहनाकर श्रद्धांजलि दी। साथ ही श्रद्धांजलि सभा में शहीद की बेटी अंकिता व भाविका ने अपने पापा के चरणों में पुष्प अर्पित कर श्रद्धांजलि दी। शहीद के चाचा भूपत्यू सैनिक बलवीर धीधवाल, छोटे भाई आजीवन धीर सिंह, ताऊ महावीर धीधवाल, सरपंच आजाद सहाय, संजय रणवा, सामाजिक कार्यकर्ता एवं गौताखोर नरेंद्र सांगवान, शीशराम जाखड, महेंद्र नेहरा, सोमवीर सरावा, प्रिंसिपल ईश्वर धीधवाल, बलवान फौजी व हरि सिंह प्रजापत इत्यादि ग्रामीणों ने पुष्प अर्पित कर श्रद्धांजलि दी। वीर शहीद की सच्ची श्रद्धांजलि देने के लिए एकका की नवयुवक मंडल टीम ने शहीद जयप्रकाश कल्यां, गौशाला दुधवा खारा में शहीद की पुण्यतिथि पर 11 किंवदंत 11 किलो अनाज व 51 किलो गूद तथा 11 सूं रूपए एक दिन एंबुलेंस का खर्च दिया व श्रद्धांजलि अर्पित की। गौशाला में शहीद की बेटी अंकिता ने गायों को गूद खिलाकर श्रद्धांजलि दी। इस मौके पर प्रधान रमेश धीधवाल नरेंद्र सांगवान, बिंदू धीधवाल, विकु फौजी रतनपुर, अनिल नाई, अनिल गौशाला धामासी, तेजपाल जाखड, मोनू धीधवाल व नरेंद्र महला इत्यादि गौशाला में गायों को गूद खिलाकर श्रद्धांजलि दी।

मृतक आश्रित को सौंपा दो लाख का चेक

चुरू, (कासं)। निकटवर्ती ग्राम सहजूसर में भारतीय स्टेट बैंक शाखा परिसर में प्रधानमंत्री जीवन ज्योति बीमा योजना के तहत मृतक आश्रित को सोमवार को सहायक महाप्रबंधक मूलचंद मीणा ने 2 लाख रुपये का चेक प्रदान किया। शाखा प्रबंधक दिनेश तंवर ने बताया कि प्रधानमंत्री जीवन ज्योति बीमा योजना में खाता आबिद खान की सामान्य मृत्यु होने पर मृतक आश्रित उसकी पत्नी सबीना बानो को दो लाख का चेक प्रदान किया गया। इस दौरान सहायक महाप्रबंधक मूलचंद मीणा ने बताया कि भारतीय स्टेट बैंक की खाता खुलाने के प्रथम श्रेणी सड़क सुरक्षा बीमा योजना में प्रत्येक खाताधारक को 20 रूपये वार्षिक व प्रधानमंत्री जीवन ज्योति बीमा योजना में 434 रूपये वार्षिक जमा कराने पर प्रत्येक खाताधारक को इस बीमा क्लेम का लाभ मिलता है।

मुख्यमंत्री का जताया आभार

चुरू, (कासं)। राजस्थान विधानसभा में पूर्व नेता प्रतिपक्ष राजेंद्र राठौड़ के चुरू आवस पर विधायक हरलाल सहाय ने आज एक प्रेस कॉन्फ्रेंस करके चुरू के लिए 16.7 करोड़ रूपए स्वीकृत करने पर मुख्यमंत्री भजनलाल शर्मा का आभार जताया। यहां विधायक हरलाल सहाय ने कहा कि आगामी तीन वर्षों के लिए पूर्व नेता प्रतिपक्ष राजेंद्र राठौड़ व खुद उन्होंने प्रयास कर करुणा संठाहय एवं विभिन्न विकास कार्यों के लिए सरकार से आग्रह किया था, जिस पर राज्य सरकार ने 16.7 करोड़ रूपए पास कर चुरू के लिए दीपावली पर सौगत दी है। सहाय ने कहा कि वर्तमान सभापति पिछले पांच साल तक पद पर रहे और इस दौरान लगभग चार वर्षों तक कांठोस का शासन रहा, परन्तु उन्होंने कभी भी इस प्रकार के विकास कार्यों के बारे में चर्चा नहीं की। उन्होंने कहा कि शीघ्र ही चुरू में कचरा संठाहण कर उससे ख़ाद बनाकर किसानों को दी जायेगी। नगरपरिषद में नेता प्रतिपक्ष विमला गढ़वाल ने इस राशि के लिए पूर्व नेता प्रतिपक्ष राजेंद्र राठौड़ व विधायक हरलाल सहाय का आभार जताते हुए कहा कि उनके प्रयासों से चुरू को यह सौगत मिली है। प्रधान दीपचन्द राहड़ व उपजिला प्रमुख महेंद्र न्योल ने भी विचार व्यक्त किए। इस मौके पर मण्डल अध्यक्ष सुरेश सारस्वत व दीनदयाल सैनी, जिला मीडिया संयोजक रवि दाधीच, सह संयोजक राजीव शर्मा, सीपी शर्मा सहित कई कार्यकर्ता उपस्थित रहे।

बसावतिया का अध्यक्ष पद पर मनोनयन

झुंझुनू, (निर्सं)। शहर में सामाजिक सरोकार और धार्मिक क्षेत्र में अलग ही पहचान रखने वाले महेश बसावतिया को सनातन धर्म उल्थान समिति का राजस्थान प्रदेश अध्यक्ष बनाया गया है। उनकी नियुक्ति संगठन के संस्थापक व राष्ट्रीय अध्यक्ष अनिल पांडेय की अनुशंसा पर राष्ट्रीय नियुक्ति प्रभारी अतुल सिंघने ने की। बसावतिया के मनोनयन पर जिले में खुशी की लहर है व बसावतिया का ताता लगा हुआ है। आपको बता दें कि बसावतिया ने सामाजिक सरोकार व धार्मिक क्षेत्र में अपनी अलग पहचान बनाई है। यदि निस्वार्थ भाव से सनातन धर्म के पुरोधा साधु संतों का आदर स्तब्ध व उनके द्वारा धार्मिक आयोजन में विशेष भूमिका निभाने में महेश बसावतिया का नाम अलग अलग पंक्ति में आता है।

रोजगार शिविर में बीकानेर के 789 बेरोजगार आशार्थियों का प्रारंभिक चयन

हनुमानगढ़, (कासं)। युवाओं को रोजगार देने, स्वरोजगार हेतु विभिन्न योजनाओं की जानकारी देने के उद्देश्य से जिला रोजगार कार्यालय द्वारा 28 अक्टूबर को जंक्शन स्थित सिविल लाइन सामुदायिक भवन में एक दिवसीय रोजगार सहायता शिविर का आयोजन किया गया।

शिविर में एक हजार से अधिक आशार्थियों ने हिस्सा लिया। जिला कलेक्टर कानाराम ने रोजगार शिविर का अवलोकन किया। जिला कलेक्टर ने प्रत्येक स्टॉल पर मौजूद कंपनी प्रतिनिधियों, नियोक्ताओं और आशार्थियों से संवाद किया। जिला रोजगार अधिकारी विनोद गोदारा ने बताया कि शिविर में निजी और सार्वजनिक क्षेत्र के 14 संस्थानों ने हिस्सा लिया। शिविर में निजी क्षेत्र की कंपनियों, फैक्ट्रियों और संस्थानों ने 208 आशार्थियों, प्रशिक्षण संस्थानों ने 323 एवं स्वरोजगार हेतु 258 बेरोजगार आशार्थियों का प्रारंभिक चयन किया। इन 789 बेरोजगार



हनुमानगढ़ कलेक्टर कानाराम ने जंक्शन स्थित सिविल लाइन सामुदायिक भवन में आयोजित रोजगार शिविर का अवलोकन किया।

आशार्थियों का प्रशिक्षण, स्वरोजगार हेतु ऋण, निजी संस्थानों द्वारा रोजगार हेतु अंतिम चयन किया जायेगा। गोदारा ने कहा कि शिविर में रोजगार,

स्वरोजगार और कौशल विकास हेतु विभिन्न संस्थाएं और ट्रेनिंग पार्टनर हिस्सा ले रहे हैं। विभाग का कार्य युवाओं और संस्थाओं को एक मंच


प्रदान कर संवाद स्थापित करना है। इस वर्ष और भी रोजगार शिविर आयोजित किए जायेंगे, जिससे युवा लाभान्वित हो। रोजगार सहायता शिविर

- शिविर में निजी और सार्वजनिक क्षेत्र के 14 संस्थानों ने भाग लिया

में हनुमानगढ़ विधायक गणेशराज बंसल ने बेरोजगार आशार्थियों को शिविर में रोजगार मिलने पर शुभकामनाएं दी।

जनप्रतिनिधि अमित सहू ने राज्य सरकार द्वारा युवाओं को रोजगार उपलब्ध करवाने के लिए किए जा रहे प्रयासों के बारे में बताया। उन्होंने कहा कि मुख्यमंत्री भजनलाल शर्मा द्वारा युवाओं को विभिन्न क्षेत्र में नियुक्तियों के अवसर प्रदान किए जा रहे हैं। युवाओं के भविष्य पर कुठाराघात करने वालों के खिलाफ एएसआईटी के माध्यम से लगातार कार्रवाई की जा रही है। शिविर में जिले के उद्योगपति शिवरतन खड्गावत ने अपने अनुभव साझा किए।

माहिर बीकानेरी की गजलें अवाम को प्रभावित करती हैं : जोशी



गजल संग्रह 'लम्स' का विमोचन डॉ बृजरतन जोशी ने किया।

को पढ़कर लगता है कि आप ईंसानियत को गहराई तक बेहतर समझ सकते हैं। तभी तो इनके अशआर पढ़कर आम आदमी आश्चर्यचकित रह जाता है कि गूढ़ बातों को किन्तनी सहजता से संप्रेषित कर देते हैं। संप्रेषणोपयता का यह गुण माहिर को दीगर शायरों से अलग करता है। लम्स पर पत्र बांचन करते हुए एच.साहित्यकार संजय जनागल ने कहा की गुलाम मोहियुद्दीन माहिर ऐसे शायर हैं जो समाज की संगतियों को उजागर तो करते हैं।

बीकानेर, (कासं)। संवेदना के स्तर पर माहिर बीकानेरी की गजलें अवाम को प्रभावित करती हैं। क्योंकि इनकी गजलें समसामयिक विषयों पर वैचारिक धरातल तैयार करती हैं और इनकी गजलों में आम आदमी की पीड़ा बेबसी और तकलीफें प्रकट होती हैं। यह कहना था साहित्यकार और

केन्द्रीय साहित्य अकादमी नई दिल्ली के सदस्य डॉक्टर बृजरतन जोशी का जो अस्मत् अमीन सभागार में बीकानेर के वरिष्ठ शायर गुलाम मोहियुद्दीन माहिर की हाल ही प्रकाशित कृति लम्स पर अपना अध्यक्षीय उद्बोधन दे रहे थे। सोशल प्रोफ़ेसिव सोसायटी बीकानेर के अध्यक्ष नदीम अहमद नदीम ने अतिथियों का स्वागत करते हुए कहा कि माहिर शायरी की शानदार परंपरा का निर्वहन करने वाले उत्साद शायर हैं। अपने दादा हजरत बालिक और पिता मोहम्मद अयूब बालिक के साहित्यिक संस्कारों को आत्मसात किया।

नए प्रतिमान स्थापित कर रहे हैं। मुख्य अतिथि शायर रवि शुक्ला ने कहा कि गुलाम मोहियुद्दीन माहिर की गजलों



भारत के स्टार बल्लेबाजों ने पिछले कुछ वर्षों में टर्निंग पिचों पर खेलने से अपना आत्मविश्वास खो दिया है जिससे उनके घरेलू औसत में गिरावट आई है और उनके करियर पर प्रतिकूल प्रभाव पड़ा है। - हरभजन सिंह

भारतीय गेंदबाज, भारतीय बल्लेबाजों के बारे में बोलते हुए।



खेल जगत

आज का खिलाड़ी



गैरी कस्टन

पाकिस्तान की सीमित ओवरों की टीम के मुख्य कोच गैरी कस्टन ने पाकिस्तान क्रिकेट बोर्ड के साथ मतभेद पैदा होने के कारण अपनी नियुक्ति के छह महीने के अंदर ही अपने पद से इस्तीफा दे दिया है। भारत की 2011 में वनडे विश्व कप की चौपिन टीम के कोच रहे 56 वर्षीय कस्टन को

राष्ट्रदूत बीकानेर, 29 अक्टूबर, 2024 5

पीसीबी ने इस साल अप्रैल के आखिर में मुख्य कोच नियुक्त किया था। पीसीबी ने एक्स पर लिखा, "पाकिस्तान क्रिकेट बोर्ड ने आज घोषणा की कि जेसन गिलेस्पी अगले महीने ऑस्ट्रेलिया के सीमित ओवरों के दौर पर पाकिस्तान की पुरुष क्रिकेट टीम के कोच होंगे।

क्या आप जानते हैं? ... विश्व कप फुटबॉल के एक मैच में सर्वाधिक गोल का रिकार्ड ऑस्ट्रेलिया और स्वीजरलैंड के बीच (7-5) खेले गये मैच के दौरान हुआ।

चोटिल जाकेर दक्षिण अफ्रीका के खिलाफ बांग्लादेश के दूसरे टेस्ट से बाहर



चटगांव, 28 अक्टूबर। विकेटकीपर बल्लेबाज जाकेर अली चोट के कारण दक्षिण अफ्रीका के खिलाफ बांग्लादेश के दूसरे टेस्ट से बाहर हो गए हैं। उनकी जगह पर महिदुल इस्लाम अंकोन को टीम में जगह दी गई है। जाकेर को रिविवा को चटगांव के जहूर अहमद चौधरी स्टेडियम में प्रशिक्षण के दौरान चोट लगी थी। बांग्लादेश के फिजियो बैजदुल इस्लाम खान ने कहा, जाकेर अली को कल बल्लेबाजी अभ्यास के दौरान चोट लगी थी। उन्हें पहले भी चोट लग चुकी है उनके पिछले रिकार्ड को देखते हुए उन्हें ठीक होने में कुछ समय लग सकता है। उन्हें दूसरे टेस्ट से बाहर कर दिया गया है। जाकेर अली ने दक्षिण अफ्रीका के खिलाफ पहले टेस्ट में बांग्लादेश की दूसरी पारी में टेस्ट पदार्पण करते हुए अर्धशतक बनाया था। जाकेर की जगह महिदुल इस्लाम को टीम में जगह दी गई है। महिदुल ने पिछले सप्ताह सिलहट डिवीजन के खिलाफ 118 रन बनाकर अच्छी फॉर्म में हैं।

राजस्थान-गुजरात रणजी मैच राजस्थान के तेज गेंदबाज अशोक शर्मा की घातक गेंदबाजी

जयपुर, 28 अक्टूबर। आरसीए एडहॉक कमेटी संयोजक व विधायक जयदीपबिहाणी के अनुसार बीसीसीआई के घरेलू क्रिकेट सत्र 2024-25 की राष्ट्रियक्रिकेट प्रतियोगिता रणजी ट्रॉफी के जयपुर के सवाई मान सिंह स्टेडियम पर राजस्थान क्रिकेट संघ की मेजबानी में खेले जा रहे राजस्थान - गुजरात रणजी मैच के तीसरे दिन मैच रोमांचक मोड़ पर। गुजरात दूसरी पारी 129/4 तीसरे दिन का खेल समाप्त होने तक गुजरात ने अपनी दूसरी पारी में 4 विकेट के नुकसान पर 129 रन बना लिए थे। राजस्थान के गेंदबाज अशोक शर्मा ने शानदार गेंदबाजी करते हुए गुजरात टीम के सलामी बल्लेबाजों को टीम के 15 रन के स्कोर पर पेंचेलियनलौटा दिया। राजस्थान के गेंदबाजों की शानदार गेंदबाजी के सामने शुरूआती झटकों के बाद गुजरात टीम ने अपनी दूसरी पारी में संभल कर खेलते हुए तीसरे दिन का खेल समाप्त होने तक 4 विकेट के नुकसान पर 129 रन बना लिए थे।

लक्ष्मण दक्षिण अफ्रीका दौरे के लिए भारतीय टीम के कोच

नई दिल्ली, 28 अक्टूबर। पूर्व भारतीय क्रिकेटर वीवीएस लक्ष्मण साउथ अफ्रीका दौरे के लिए टीम इंडिया के कोच बनाए गए हैं। टीम इंडिया के हेड कोच गौतम गंभीर को ऑस्ट्रेलिया दौरे पर जाना है। ऐसे में लक्ष्मण को वाइट बॉल टीम का कोच बनाया गया है, भारतीय टीम को अगले महीने साउथ अफ्रीका दौरे पर जाना है। यह सीरीज 8 नवंबर से खेली जाएगी। लक्ष्मण के साथ नेशनल क्रिकेट अकादमी से जुड़े साईराज बहुतुले, ऋषिकेश कानिटेकर और सुभादीप घोष स्पोर्टिंग स्टाफ के तौर पर जाएंगे। बहुतुले हाल ही में इमर्जिंग एशिया कप के लिए इंडिया-ए के मुख्य कोच थे। वहीं, कानिटेकर बैटिंग कोच और सुभादीप घोष फील्डिंग कोच थे। साउथ अफ्रीका के लिए टीम 4 नवंबर के आसपास रवाना होगी। भारत 8, 10, 13 और 15 नवंबर को क्रमशः डरबन, गेबेरा, सेंचुरियन और



जोहान्सबर्ग में चारट टी-20 अंतरराष्ट्रीय मैच खेलेगा। 25 अक्टूबर (शुक्रवार) को चार टी-20 मैचों के लिए सूर्यकुमार यादव की अगुआई में 15 सदस्यीय टीम की घोषणा की। साउथ अफ्रीका दौरे के लिए चुनी गई भारतीय टीम सूर्यकुमार यादव (कप्तान), अभिषेक शर्मा, संजु सैमसन (विकेटकीपर), रिंकू सिंह, तिलक वर्मा, जितेश शर्मा (विकेटकीपर), हार्दिक पंड्या, अक्षर पटेल, रमनदीप सिंह, वरुण चक्रवर्ती, रवि बिश्नोई, अर्शदीप सिंह, विजयकुमार वैशाक, आवेश खान, यश दयाल।

पुणे टेस्ट में हार के लिए बैटर दोषी : मांजरेकर

नई दिल्ली, 28 अक्टूबर। पूर्व भारतीय क्रिकेटर संजय मांजरेकर ने पुणे में दूसरे टेस्ट में न्यूजीलैंड से मिली हार के लिए भारतीय बल्लेबाजों को जिम्मेदार माना है। साथ ही उन्होंने सरफराज खान से पहले वॉशिंगटन सुंदर को बैटिंग ऑर्डर में प्रमोट करने के लिए कप्तान रोहित शर्मा की आलोचना की है। पुणे टेस्ट में भारत को हराने के साथ ही न्यूजीलैंड ने तीन टेस्ट मैचों की सीरीज में 2-0 की बढ़त बना ली है और सीरीज पर भी कब्जा जमा लिया है। भारत को 12 साल बाद घरेलू सीरीज में हार का सामना करना पड़ा है। संजय ने क्रिकेट की वेबसाइट क्रिकइंफो से पुणे टेस्ट में भारतीय हार के वजहों पर बातचीत की।

पूरन, मयंक और विश्नोई को रिटेन कर सकती है

नई दिल्ली, 28 अक्टूबर। 2025 में लखनऊ सुपर जायंट्स, कैरेबियन क्रिकेटकीपर बल्लेबाज निकोलस पूरन, भारतीय तेज गेंदबाज मयंक यादव और रिस्नर रवि बिश्नोई को रिटेन कर सकती है।

सभी क्रिकेट प्रशंसकों और बीसीसीआई से माफी : शमी

नई दिल्ली, 28 अक्टूबर। भारतीय तेज गेंदबाज मोहम्मद शमी ने प्रशंसकों और भारतीय क्रिकेट बोर्ड (बीसीसीआई) से माफी मांगी है क्योंकि बोर्ड ने ऑस्ट्रेलिया दौरे के लिए उनकी वापसी में जल्दबाजी नहीं करने का फैसला किया है क्योंकि वह अभी तक मैच फिटनेस हासिल नहीं कर पाए हैं। शमी ने सर्जरी करवाने के बाद राष्ट्रीय क्रिकेट अकादमी (एनसीए) में अपना 'रिहैबिलिटेशन' पूरा किया। लेकिन उनके घुटनों में सूजन के कारण उनकी वापसी की योजना में रूकावट आई। हालांकि शमी ने हाल में घोषणा की थी कि उन्हें कोई दर्द नहीं है। शमी ने इन्स्टाग्राम पर अपनी ट्रेनिंग का एक वीडियो पोस्ट किया और कहा कि वह जल्द ही वापसी करेंगे। इस 34 वर्षीय गेंदबाज ने कहा, "मैं प्रयास कर रहा हूँ और दिन-प्रतिदिन अपनी गेंदबाजी



फिटनेस में सुधार कर रहा हूँ। मैच के लिए तैयार होने और घरेलू लाल गेंद क्रिकेट खेलने के लिए कड़ी मेहनत करना जारी रखूंगा। सभी क्रिकेट प्रशंसकों और बीसीसीआई से भी माफी मांगता हूँ। लेकिन कि मैं कि उन्हें कोई दर्द नहीं है। शमी ने इन्स्टाग्राम पर अपनी ट्रेनिंग का एक वीडियो पोस्ट किया और कहा कि वह जल्द ही वापसी करेंगे। इस 34 वर्षीय गेंदबाज ने कहा, "मैं प्रयास कर रहा हूँ और दिन-प्रतिदिन अपनी गेंदबाजी में वापसी करने को तैयार है।

मुख्यमंत्री भजनलाल शर्मा रन फोर यूनिटी को दिखाएंगे हरी झंडी



जयपुर, 28 अक्टूबर। लोह पुरुष सरदार वल्लभ भाई पटेल की जयंती के अवसर पर पूरे प्रदेश में 29 अक्टूबर को रन फोर यूनिटी दौड़ का आयोजन किया जा रहा है। इसी कड़ी में मंगलवार को गुवागरी नगरी में भी इसका आयोजन होगा। मुख्यमंत्री भजनलाल शर्मा प्रातः 07:00 बजे अमर जवान ज्योति से हरी झंडी दिखाकर इस दौड़ को रवाना करेंगे। राजस्थान राज्य क्रोडा परिषद के सचिव, राजेन्द्र सिंह सिसोदिया ने बताया कि रन फोर यूनिटी दौड़ के



अवसर पर आम जनों से अधिक से अधिक संख्या में भाग लेने की अपील की गई है। इस दौड़ में अन्तर्राष्ट्रीय, राष्ट्रीय स्तर के खिलाड़ियों सहित प्रशिक्षकगण, विभिन्न रनर्स क्लब, सामाजिक संघटनों के प्रतिनिधि, स्कूल कॉलेजों के छात्र-छात्राएं भाग लेंगे। उन्होंने बताया कि रन फोर यूनिटी दौड़ सवाई मानसिंह स्टेडियम से प्रारम्भ होकर विधानसभा, नगर निगम, अर्जुन गेट, रामबाग सर्फिकल और अम्बेडकर सर्किल से होते हुए वापिस सवाई मानसिंह स्टेडियम के 5 नम्बर गेट पर सम्पन्न होगी। युवा मामले एवं खेल विभाग के शासन सचिव और राजस्थान राज्य क्रोडा परिषद के अध्यक्ष डॉ. नीरज के. पवन ने सोमवार की सायं को तैयारियों का जायजा लिया। डॉ. पवन ने इस कार्यक्रम से जुड़े अधिकारियों और कर्मचारियों को तैयारियों के संबंध में आवश्यक दिशा निर्देश दिए। इस अवसर पर सचिव राजस्थान राज्य क्रोडा परिषद राजेन्द्र सिंह सिसोदिया, नगर निगम जयपुर ग्रेटर के डिप्टी कमिश्नर प्रियव्रति सिंह चारण सहित खिले परदेय के अधिकारी उपस्थित थे।

// राजस्थान राज्य हैंडबॉल संघ // राज्य हैंडबॉल प्रतियोगिताओं का कैलेंडर जारी

केवल रजिस्टर्ड खिलाड़ी ही भाग ले सकेंगे

जयपुर, 28 अक्टूबर। राजस्थान राज्य हैंडबॉल संघ ने सोमवार को सत्र 2024-25 की सब जूनियर, जूनियर तथा सीनियर राज्य हैंडबॉल प्रतियोगिताओं का कैलेंडर जारी कर दिया। इन प्रतियोगिताओं में केवल रजिस्टर्ड खिलाड़ी ही भाग ले सकते हैं। जिनके पास आरएच-पिन नंबर होगा। जिन खिलाड़ियों ने रजिस्ट्रेशन नहीं करवाया है वे खिलाड़ी राज्य हैंडबॉल संघ की वेबसाइट पर लॉगिन कर रजिस्टर्ड करें। राजस्थान राज्य हैंडबॉल संघ के मानद सचिव यश प्रताप सिंह ने इसकी जानकारी देते हुए बताया कि 29वीं राजस्थान राज्य सब जूनियर हैंडबॉल प्रतियोगिता (बालक व बालिका) का आयोजन जालौर में 14 से 17 नवंबर तक होगा। इसमें 01.01.2010 को या उसके बाद जन्मे खिलाड़ी भाग ले सकते हैं। इसी प्रकार 41वीं राजस्थान राज्य जूनियर हैंडबॉल प्रतियोगिता (बालक व बालिका) का आयोजन चित्तौड़गढ़ में 29 नवंबर से 2 दिसंबर तक होगा। इसमें



01.01.2005 को या उसके बाद जन्मे खिलाड़ी भाग ले सकते हैं। उन्होंने बताया कि 47वीं राजस्थान राज्य सीनियर महिला हैंडबॉल प्रतियोगिता का आयोजन जय भवानी हैंडबॉल अकादमी द्वारा श्रीगंगानगर में 6 से 9 दिसंबर तक किया जाएगा। जबकि राज्य सीनियर पुरुष हैंडबॉल प्रतियोगिता का आयोजन बारां में 14 से 17 दिसंबर तक किया जायेगा। यश प्रताप सिंह ने बताया कि इन प्रतियोगिताओं के दौरान ही राष्ट्रीय प्रतियोगिता के लिये राज्य के संभावितों का चयन भी किया जायेगा।

'राइजिंग राजस्थान' के ब्रांड एम्बेसडर हैं स्थानीय उद्यमी : भजनलाल शर्मा

जयपुर (कास)। मुख्यमंत्री भजनलाल शर्मा ने कहा कि स्थानीय उद्यमी एवं व्यापारी राइजिंग राजस्थान के ब्रांड एम्बेसडर हैं। वे देश के कई राज्यों में कार्यरत प्रवासी राजस्थानी उद्योगपतियों से संपर्क कर उन्हें प्रदेश में निवेश के लिए आमंत्रित करें, ताकि वे अपना औद्योगिक कौशल अपनी मातृभूमि पर



मुख्यमंत्री भजनलाल शर्मा ने सोमवार को अपने निवास पर 'राइजिंग राजस्थान ग्लोबल इन्वेस्टमेंट समिट' के संबंध में स्थानीय औद्योगिक व व्यापारिक संगठनों के प्रतिनिधियों के साथ संवाद किया।

व्यापक नेटवर्क आगामी राइजिंग राजस्थान समिट की सफलता में महत्वपूर्ण भूमिका निभा सकता है। इस नेटवर्क का उपयोग करते हुए ये संगठन अपनी शाखाओं के माध्यम से आंध्रप्रदेश, तमिलनाडु, तेलंगाना, कर्नाटक, आसाम, छत्तीसगढ़, पश्चिम बंगाल, उड़ीसा, झारखंड एवं बिहार में प्रवासी राजस्थानी सम्मेलन का आयोजन करें और उन्हें निवेश करने के लिए आकर्षित करें। मुख्यमंत्री ने कहा कि राज्य सरकार कोकल फोर लोकल पर विशेष रूप से ध्यान देने के साथ ही 'एक जिला, एक उत्पाद नीति' भी लागू करने जा रही है। इससे स्थानीय उद्यमियों की आर्थिक प्रगति होगी और रोजगार के नये अवसर भी सृजित होंगे। उन्होंने कहा कि राज्य सरकार ने राजस्थान इन्वेस्टमेंट प्रमोशन स्कीम (रिप्स) 2024 के अंतर्गत स्टैडर्ड सर्विसेज पैकेज के तहत इन्वेस्टिव के लिए निवेश की न्यूनतम सीमा 50 करोड़ रुपये से घटाकर 25 करोड़ रुपये कर दी है। साथ ही, राज्य सरकार उद्योग नीति, स्टार्टअप नीति, ग्रीन हाइड्रोजन नीति, निर्यात प्रोत्साहन नीति, लॉजिस्टिक्स और वेयरहाउसिंग नीति पर कार्य कर रही है, जिनमें निवेश को सुगम एवं सुलभ बनाने के प्रावधान किए गए हैं। उन्होंने कहा कि राज्य सरकार ने राजजिंग राजस्थान समिट के क्रम में अब तक 18 लाख करोड़ रुपये के एमओयू साइन किए हैं, जिन्हें राज्य सरकार पूरी प्रतिबद्धता के साथ धरतल पर उतारेगी। शर्मा ने कहा कि राज्य सरकार ने विगत 10 महीने के कार्यकाल में एक रोडमैप के तहत बिजली एवं पानी के क्षेत्र में योजनाबद्ध तरीके से कार्य किया है। राज्य सरकार ने बिजली के क्षेत्र में 2 लाख 24 हजार करोड़ रुपये के एमओयू किए गए हैं, जिससे हम प्रदेश को 2027 तक ऊर्जा उदादन में आत्मनिर्भर बना सकेंगे। राजस्थान बिजली खरीदेगा नहीं, बल्कि बेचेगा। मुख्यमंत्री ने कहा कि पार्वती-कालीसिंह-चंबल-ईआरसीपी लिंक परियोजना एवं यमुना जल समझौता कर हमने प्रदेश में पानी की पर्याप्त उपलब्धता को सुनिश्चित करने का महत्वपूर्ण कार्य किया है। बिजली और पानी की उपलब्धता हमारी सरकार को प्रमुख प्राथमिकताएं हैं, इसीसे प्रदेश औद्योगिक विकास के पथ पर निरंतर गतिमान होगा। बैठक में उद्योगपतियों एवं

राजधानी

विधानसभा के मार्शल संजय चौधरी और उप सचिव विजय बहादुर सेवानिवृत्त

जयपुर। राजस्थान विधान सभा अध्यक्ष वासुदेव देवनानी ने कहा है कि प्रत्येक कार्य महत्वपूर्ण होता है। जिस व्यक्ति को जो जिम्मेदारियां दी जाये, उसे उस

- जिम्मेदारियों का निष्ठा से दायित्व निर्वहन करें : वासुदेव देवनानी
- समारोह में नेता प्रतिक्रिया जूली व संसदीय कार्य मंत्री पटेल भी हुए शामिल



राजस्थान विधानसभा के मार्शल संजय चौधरी और उप सचिव विजय बहादुर की सेवानिवृत्ति पर स्वीकर वासुदेव देवनानी ने दोनों अधिकारियों को स्मृति चिन्ह भेंट कर अभिनन्दन किया।

है, जिन्हें ऐसे स्थल पर राजकीय सेवा करने का मौका मिला है। समारोह को 31 अक्टूबर को सेवानिवृत्त होने वाले विधान सभा सचिवालय के मार्शल संजय चौधरी और उप सचिव विजय बहादुर ने भी सम्बोधित किया। कार्यक्रम में विधान सभा के विशिष्ट सचिव भारत भूषण शर्मा, विशिष्ट सहायक के. के. शर्मा, विधान सभा सचिवालय के कर्मचारी नबत एवं साइब सहकारी समिति के अध्यक्ष रवि जैन सहित विधान सभा के अधिकारियों एवं कर्मचारी मौजूद थे।

प्लेसमेंट एजेंसी से लगे संविदा कर्मियों को हटाने पर रोक

जयपुर। राजस्थान हाईकोर्ट ने स्वास्थ्य विभाग में प्लेसमेंट एजेंसी के जरिए विभिन्न पदों पर लगे संविदा कर्मियों को हटाने पर अंतरिम रोक लगा दी है। इसके साथ ही अदालत ने मामले में प्रमुख चिकित्सा सचिव, स्वास्थ्य निदेशक, निदेशक जन स्वास्थ्य और एएसएमएस मेडिकल कॉलेज के प्रिंसिपल सहित अन्य को नोटिस जारी कर जवाब तलब किया है। जस्टिस विनोद कुमार माथुर की एकलपीठ ने यह आदेश सौरभ शर्मा व अन्य को और से दायर याचिका पर प्रारंभिक सुनवाई करते हुए दिए।

उपचुनाव में 11 नामांकन पत्र रह

जयपुर। राजस्थान में उपचुनाव के लिए 7 विधानसभा क्षेत्रों में अपर्याप्तों के नामांकन-पत्रों की सोमवार को संवीक्षा हुई। 25 अक्टूबर तक 94 अपर्याप्तों ने कुल 118 नामांकन-पत्र प्रस्तुत किए थे। संवीक्षा में कुल 11 नामांकन-पत्र रह गए हैं। नामांकन-पत्र वापसी की अंतिम तिथि 30 अक्टूबर है। मुख्य निर्वाचन अधिकारी नवीन महाजन ने बताया कि संवीक्षा के दौरान दौसा विधानसभा क्षेत्र में

सर्वाधिक 4 नामांकन-पत्र रह गए हैं। खीवसर और देवली-उनियारा में 2-2 तथा झुंझुनू, चौरासी और सोलंखर में 1-1 नामांकन रह गए हैं। रामगढ़ विधानसभा क्षेत्र में कुल 11 नामांकन-पत्र रह गए हैं। इस प्रकार, कुल 11 नामांकन-पत्र रह गए हैं, जिससे 10 अपर्याप्तों की अपर्याप्तता समाप्त हो गई है। महाजन के अनुसार, 7 विधानसभा क्षेत्रों में संवीक्षा के बाद अपर्याप्तों की संख्या 84 रह गई है।

आयुर्वेद निदेशक पेश होकर बताएं कि "आदेश की पालना क्यों नहीं की?"

जयपुर। राजस्थान हाईकोर्ट ने आयुर्वेद चिकित्सकों की रिटायरमेंट आयु 60 साल से बढ़ाकर 62 साल करने के मामले में दिव्य आदेश की पालना नहीं करने को गंभीरता से लिया है। इसके साथ ही अदालत ने आयुर्वेद निदेशक को हाजिर होकर बताने को कहा है कि आदेश की पालना क्यों नहीं की गई। हालांकि अदालत ने कहा है कि यदि दो सप्ताह

में आदेश की पालना कर ली जाती है तो निदेशक को अदालत में पेश होने की जरूरत नहीं है। जस्टिस पंकज भंडारी और जस्टिस प्रवीर भटनागर को खंडपीठ ने यह आदेश डॉ. महेन्द्र गुप्ता व अन्य की अवमानना याचिका पर सुनवाई करते हुए दिए। याचिका में अधिवक्ता एनके गर्ग ने बताया हाईकोर्ट ने 13 जुलाई 2022 को आदेश जारी कर आयुर्वेद

चिकित्सकों की रिटायरमेंट आयु 60 से बढ़ाकर 62 साल कर दी थी। इस पर राज्य सरकार की ओर से इस आदेश के खिलाफ सुप्रीम कोर्ट में विशेष अनुमति याचिका दायर कर चुनौती दी। सुप्रीम कोर्ट ने गत 30 जनवरी को हाईकोर्ट के फैसले को बरकरार रखते हुए राज्य सरकार की एएसएलपी खारिज कर दी।

'कांग्रेस विधायक को देखकर बजट देती थी, भाजपा ने सब जगह विकास कार्य कराये'

भाजपा की कार्यशाला में मुख्यमंत्री भजनलाल ने कहा, भाजपा में "राष्ट्र प्रथम" नीति पर कार्य होता है



भाजपा प्रदेश कार्यालय पर संगठन पर्व सक्रिय सदस्यता एवं संगठनात्मक चुनाव प्रदेश कार्यशाला का आयोजन हुआ। मुख्यमंत्री भजनलाल शर्मा ने कार्यशाला के समापन सत्र को संबोधित किया।

जयपुर, 28 अक्टूबर। मुख्यमंत्री भजनलाल शर्मा की उपस्थिति तथा प्रदेश अध्यक्ष मदन राठौड़ की अध्यक्षता में सोमवार को भाजपा के प्रदेश कार्यालय में संगठन पर्व, सक्रिय सदस्यता एवं संगठनात्मक चुनाव प्रदेश कार्यशाला आयोजित की गई। भाजपा की राष्ट्रीय उपाध्यक्ष रेखा वर्मा, प्रदेश चुनाव प्रभारी नारायण पंचारिया, सदस्यता अभियान के प्रदेश संयोजक डॉ अरूण चतुर्वेदी और सक्रिय सदस्यता अभियान के प्रदेश संयोजक डॉ अरूण चतुर्वेदी के अध्यक्षता में 2 सत्रों में कार्यशाला का आयोजन हुआ।

मुख्यमंत्री भजनलाल शर्मा ने कार्यशाला के समापन सत्र को संबोधित करते हुए, संगठन के कार्यों को गति देते हुए संगठन को मजबूती प्रदान करने का आ आ किया। मुख्यमंत्री शर्मा ने कहा कि भाजपा ही "राष्ट्र प्रथम" की नीति पर कार्य करने वाली राजनीतिक पार्टी है। भाजपा में जहां देश में लोकतंत्र की रक्षा

के लिए कार्य किया जाता है, वहीं आंतरिक लोकतंत्र में विश्वास रखते हुए संगठन के कार्यों को भी लोकतांत्रिक रूप से पूरा किया जाता है। मुख्यमंत्री भजनलाल शर्मा ने कांग्रेसियों की दोगली नीति का उदाहरण देते हुए कहा कि एक ओर भाजपा सरकार है, जिसने बजट 200 विधानसभाओं के लिए काम किया, वहीं दूसरी ओर पूर्ववर्ती कांग्रेस सरकार थी, जो क्षेत्र और विधायक को देखकर विकास कार्य करवाती थी। भाजपा ने जो बजट पेश किया, उसकी क्रियान्विति के लिए कार्य भी किए।

भाजपा प्रदेश अध्यक्ष मदन राठौड़ ने कहा कि भारतीय जनता पार्टी की पंच निष्ठाओं को मानते हुए कार्यकर्ता पार्टी की रीति और नीति पर विश्वास करता है। इन्हीं कार्यकर्ताओं की बदौलत आज भाजपा सुदृढ़ संगठन बना पाया है। भाजपा के जिम्मेदार कार्यकर्ताओं को उपचुनावों के साथ संगठन चुनावों को भी जिम्मेदारी

निभानी होगी। मदन राठौड़ ने प्रदेश कार्यशाला के माध्यम से 29 अक्टूबर को प्रदेशभर में रन फॉर यूनिटी का आयोजन करने का आ आ किया। राठौड़ ने कहा कि 31 अक्टूबर को सरदार पटेल की जयंती के उपलक्ष्य में प्रधानमंत्री नरेन्द्र मोदी ने 29 अक्टूबर देश को एकता के लिए रन फॉर यूनिटी दौड़ का आयोजन करने का आ आ किया है।

भाजपा की राष्ट्रीय उपाध्यक्ष रेखा वर्मा ने कार्यशाला को संबोधित करते हुए कहा कि प्रधानमंत्री नरेन्द्र मोदी के नेतृत्व में भाजपा के सदस्यता अभियान ने तेजी से लक्ष्य को पूरा किया है। कार्यशाला में प्राथमिक सदस्यता अभियान के प्रदेश संयोजक डॉ अरूण चतुर्वेदी ने बताया कि देशभर में 10 करोड़ सदस्यों में से 61 फीसदी सदस्य 35 साल से कम उम्र के हैं। ऐसे में यह स्पष्ट हो गया है कि प्रधानमंत्री नरेन्द्र मोदी की रीति और नीति में देश का युवा

■ सदस्यता अभियान के प्रदेश संयोजक अरूण चतुर्वेदी ने कहा कि देश भर में भाजपा के 10 करोड़ सदस्यों में से 61 फीसदी 35 साल से कम उम्र के हैं। जो दर्शाता है कि प्रधानमंत्री की रीति और नीति में युवा विश्वास जता रहा है।

■ कार्यशाला में सांगोद, सांगानेर, विद्याधर नगर, आदर्श नगर और उदयपुर शहर के संयोजक को सम्मानित किया गया।

विश्वास जता रहा है। भाजपा उपाध्यक्ष एवं प्रदेश चुनाव अधिकारी नारायण पंचारिया ने संगठन पर्व की विस्तृत जानकारी देते हुए बताया कि राष्ट्रीय चुनाव अधिकारी के बाद प्रदेश चुनाव अधिकारी और सह चुनाव अधिकारी की नियुक्ति की जाएगी।

कार्यशाला में सदस्यता अभियान में प्रदेश के टॉप 5 विधानसभा क्षेत्रों के संयोजक एवं सह संयोजकों को सम्मानित किया गया। इसमें कोटा की सांगोद, जयपुर की सांगानेर, विद्याधर नगर, आदर्श नगर, और उदयपुर शहर के संयोजकों को प्रदेश अध्यक्ष मदन राठौड़ एवं पदाधिकारियों ने सम्मानित किया। कार्यक्रम का मंच संचालन सह चुनाव अधिकारी दामोदर अग्रवाल ने किया और सहचुनाव अधिकारी हरिराम रणवा ने धन्यवाद दिया।

रोहतक-दिल्ली ट्रेन में विस्फोट

रोहतक, 28 अक्टूबर। रोहतक से दिल्ली जा रही सवारी रेल गाड़ी में संदिग्ध परिस्थितियों में विस्फोट हो गया। विस्फोट की वजह से एक बोगी में आग लग गई, जिससे चार यात्री गंभीर रूप से झुलस गए हैं।

हादसे के बाद घायल यात्रियों को अस्पताल में भर्ती कराया गया है। सूचना पाकर रेलवे पुलिस व स्थानीय पुलिस भी मौके पर पहुंच गई। रेलवे और पुलिस की टीम ने

■ एक बोगी में आग लगी, 4 यात्री गंभीर रूप से झुलसे।

घटनास्थल का निरीक्षण किया। शुरुआती जांच में पता चला है कि कोई व्यक्ति गंधक-पोटाश लेकर जा रहा था और उससे ही विस्फोट हुआ है।

बताया जा रहा है कि दिल्ली से भी एक टीम मौके पर पहुंची और इस बारे में पूछताछ की। इसके अलावा एफ.एस.एल. की टीम ने भी घटनास्थल का निरीक्षण किया और मौके से जरूरी तथ्य जुटाए।

महाराष्ट्र एवं झारखंड के चुनावों...

(प्रथम पृष्ठ का शेष)

इस मामले में उच्च नैतिक मूल्यों का दावा नहीं कर सकती। भाजपा का टिकट पाने वाले इन नाते-रिश्तेदारों में अग्रलिखित लोग शामिल हैं- मीरा मुण्डा, जो पूर्व भाजपा मुख्यमंत्री अर्जुन मुण्डा की पत्नी हैं, बाबूलाल सोरेन, जो जे.एम.एम. के पूर्व मुख्यमंत्री चम्पई सोरेन के पुत्र हैं, पूर्णिमा दास, जो पूर्व मुख्यमंत्री रघुवर दास की पुत्रवधू हैं, शत्रुघ्न महतो, जो भाजपा सांसद दुल्लू महतो के भाई हैं, तथा रागिनी सिंह, जो पूर्व विधायक संजीव सिंह की धर्मपत्नी हैं। सीता सोरेन, जो जे.एम.एम. के जाने-माने नेता शिवु सोरेन की पुत्र-वधू हैं, भी जामताड़ा सीट से भाजपा की टिकट पर चुनाव लड़ेंगी, जबकि एक अन्य पूर्व मुख्यमंत्री मधु कोडा की धर्मपत्नी गीता कोडा जगन्नाथपुर सीट से चुनाव लड़ेंगी।

परिवारवाद का टैग जे.एम.एम. पर भी पूरी मजबूती के साथ लगा हुआ है। मुख्यमंत्री हेमन्त सोरेन तो बरहेट से चुनाव लड़ ही रहे हैं, वहीं उनकी धर्मपत्नी कल्पना भी शान्डी सीट से दोबारा चुनाव लड़ रही हैं, तथा हेमन्त के भाई बसन्त भी दुमका सीट से पार्टी के उम्मीदवार हैं। इसी बीच, पूर्व उपमुख्यमंत्री सुधीर महतो की धर्मपत्नी सविता ईचगढ़ विधानसभा क्षेत्र से चुनाव लड़ रही हैं, तथा पूर्व मंत्री जगन्नाथ महतो की धर्मपत्नी बेबी देवी हुजरी सीट से पार्टी प्रत्याशी हैं। पूर्व मंत्री हाजी हुसैन अंसारी के पुत्र हाफिजुल हसन मधुपुर विधानसभा क्षेत्र में चुनाव लड़ रहे हैं।

कांग्रेस में, पूर्व मंत्री अवध बिहारी सिंह की पुत्रवधू दीपिका पाण्डे सिंह महगामा सीट से तथा पूर्वमंत्री योगेन्द्र

■ मुख्यमंत्री हेमन्त सोरेन की पत्नी, भाई, उपमुख्यमंत्री सुधीर महतो की पत्नी मैदान में हैं। पार्टी ने कई नेताओं के करीबी रिश्तेदारों को टिकट दिया है।

■ महाराष्ट्र में तो परिवारवाद और भी बड़े स्तर पर है। भाजपा ने अशोक चव्हाण की बहु, मुम्बई भाजपा अध्यक्ष के भाई को टिकट दिया। भाजपा, कांग्रेस, शिव सेना व एन.सी.पी. सहित सभी दलों ने अपने बड़े नेताओं के रिश्तेदारों को पर भरोसा जताया है कि आम कार्यकर्ता पर।

साहू की पुत्री अम्बा प्रसाद बड़कागाँव सीट से चुनाव लड़ रही हैं।

लेकिन परिवारवाद की यह प्रवृत्ति महाराष्ट्र में और भी ज्यादा दिखाई दे रही है। कांग्रेस छोड़कर भाजपा में चले गये अशोक चव्हाण की पुत्री श्रीजया भाजपा टिकट पर भोकर सीट से चुनाव लड़ रही हैं, वहीं मुम्बई भाजपा प्रमुख आशीष शेलार के भाई, विनोद शेलार मलाड पश्चिम से चुनाव लड़ रहे हैं, जबकि आशीष स्वयं बांद्रा पश्चिम सीट से पुनः चुनाव मैदान में हैं। श्रौंगोडा में, मौजूदा विधायक बाबनराव पचौटे की पत्नी किकाता चुनाव लड़ रही हैं। कल्याण पूर्व सीट से भाजपा मौजूदा विधायक गणपत गायलवाड़ की पत्नी सुलभा को टिकट दिया है। पूर्व केन्द्रीय मंत्री नागयण राणे के दूसरे नम्बर के बेटे नीलेश शिवसेना (शिन्डे) प्रत्याशी के रूप में कान्दीवली सीट से चुनाव लड़ेंगे। चिंचवड जिले में, वर्तमान विधायक अश्वनी जगताप के भाई शंकर भाजपा प्रत्याशी के रूप में खड़े किए गए हैं। शिन्डे के नेतृत्व वाली सेना ने राज्य के मन्त्री उदय सामन्त के भाई किरण को राजापुर से पुनः प्रत्याशी बनाया है। शिव सेना (शिन्डे) के सांसदों

सन्दीपन मुमारे तथा रवीन्द्र वाडकर के परिजनों की भी प्रत्याशी बनाया गया है। सेना के उद्धव ठाकरे गुट ने आदित्य ठाकरे को वल्लो सीट से तथा चचेरे भाई वरुण सरदे साई को बांद्रा पूर्व से खड़ा किया है। राज्यसभा सांसद संजय राउत के भाई सुनील विखरोली सीट से खड़े किए गए हैं। एम.एन.एस. नेता राज ठाकरे के पुत्र अमित मुम्बई की महिम सीट से खड़े किए गए हैं। सच तो यह है कि यह सूची अनन्त है।

'नड्डा और मैं ...

(प्रथम पृष्ठ का शेष)

से बताये थे। उन्होंने जोर देते हुए कहा था कि एकता किसी भी राष्ट्र के लिये बहुत महत्वपूर्ण होती है।

होसबाले ने कहा, "इस नारे के पीछे भावना क्या है? भावना यह है कि हिन्दू समाज को संगठित रहना चाहिये। अगर हम जाति, रंग, पंथ के आधार पर बँट जायेंगे, तो हम मार दिये जायेंगे। एकता हर राष्ट्र के लिये महत्वपूर्ण होती है। यह (कटेंगे-बँटेंगे) इन्हीं भावनाओं के सम्भोग एक दूसरा तरीका मात्र है।"

प्रियंका ने ...

(प्रथम पृष्ठ का शेष)

पर रखा। फिर उन्होंने मेरा हाथ अपने हाथ में लिया, मुझे एक जप माला दी। उन्होंने मुझे अपने साथ काम करने को कहा, इसके 5-6 साल बाद मैं वहाँ गई। मैं बच्चों को पढ़ाती थी। हम बाथरूम साफ करते थे, खाना बनाते थे। तब मुझे उनका दर्द समझ में आने लगा। मैंने जाना सेवा क्या होती है। कैसे समुदाय एक दूसरे की मदद करता है। यही सब मैंने भू-स्खलन के समय वायनाड में देखा कि कैसे आप सब एक दूसरे की मदद कर रहे थे। मुझे आप पर गर्व है। आभार साहसी लोग हैं।

भतीजे के ...

(प्रथम पृष्ठ का शेष)

हित सरकार बनायेगा। उन्होंने कहा, "हमारा गठबंधन महंगाई, बेरोजगारी, कृषकों, महिलाओं, आदिवासियों और गरीबों से जुड़े सवाल को समाधान के लिये काम करेगा।"

महाराष्ट्र चुनाव की ...

(प्रथम पृष्ठ का शेष)

कटिंग व पॉलिशिंग होती है। मुम्बई में ट्रेडिंग व एक्सपोर्ट होता है। डायमंड ट्रेड पार्क सूरत में बनाया गया। सरकार का कदम फेल हो गया क्योंकि अधिकारी हीरा व्यापारियों ने वापस अपना काम मुम्बई में सैट कर लिया।"

रमेश ने कहा, टाटा एयरबस मैनुफैक्चरिंग प्लांट के अलावा वेदांता-फॉक्सकॉन चिप फैक्ट्री भी महाराष्ट्र से गुजरात ले जाई गई थी पर यह कदम भी सफल नहीं हुआ। ड्रग पार्क भी गुजरात शिफ्ट किया गया। टेक्सटाइल कमिश्नरेंट ऑफिस जो 86 साल से मुम्बई में था को गत वर्ष बिना किसी कारण दिल्ली शिफ्ट कर दिया गया, जबकि यह जाना माना तथ्य है कि मुम्बई मैट्रोपॉलिटन रोजन टेक्सटाइल का बड़ा केन्द्र है। दत्तप्रेम टेंगडी नेशनल बोर्ड फॉर वर्कर्स एजुकेशन एण्ड डवलपमेंट को भी वर्ष 2021 में नागपुर से हटा कर दिल्ली शिफ्ट कर दिया गया।

रमेश ने कहा कि कांग्रेस और महाविकास आघाड़ी ऐसे पक्षों में भरोसा नहीं करता है। हम पूरे प्रदेश के समृद्ध विकास में यकीन करते हैं। नए इन्फ्रास्ट्रक्चर प्रोजेक्ट्स, स्पेशल इन्वेस्टमेंट ज़ोन और मांडन उद्योगों से सभी भारतीयों को लाभ होना चाहिए, सिर्फ एक राज्य को नहीं।

भाजपा ने महाराष्ट्र की तीसरी सूची जारी की

नयी दिल्ली, 28 अक्टूबर। भारतीय जनता पार्टी (भाजपा) ने सोमवार को महाराष्ट्र विधानसभा चुनाव के लिए 25 उम्मीदवारों की तीसरी सूची जारी की।

उल्लेखनीय है कि भाजपा ने महाराष्ट्र विधानसभा चुनाव के लिए अपनी पहली सूची में 99 उम्मीदवारों के नामों का एलान किया था। वहीं दूसरी सूची में 22 प्रत्याशियों के नाम घोषित किये थे। इस तरह से पार्टी के महाराष्ट्र विधानसभा चुनाव के लिए 146

■ इस सूची में 25 प्रत्याशियों के नाम हैं। भाजपा अब तक 146 नाम घोषित कर चुकी है।

प्रत्याशियों के नाम घोषित कर दिये हैं। महाराष्ट्र विधानसभा की 288 सीटों के लिए 20 नवंबर को मतदान होगा और नतीजे 23 नवंबर को आएंगे।

सुरक्षा बलों ने अखनूर में 3 आतंकी मारे

श्रीनगर, 28 अक्टूबर। जम्मू-कश्मीर के अखनूर में सोमवार को सुरक्षाबलों ने 3 आतंकीयों को मार गिराया। अफसरों ने बताया कि एक आतंकीवादी की बाँड़ी मिल गई है। सुबह 7:26 बजे लाइन ऑफ कंट्रोल (एल.ओ.सी.) के पास भट्टल इलाके में इन आतंकीयों ने आर्मी एंजलैस पर फायरिंग की थी, हालांकि इसमें जान-माल का कोई नुकसान नहीं हुआ।

आतंकी फायरिंग के बाद जंगल की ओर भाग गए थे। सेना ने इलाके को घेर कर सर्च ऑपरेशन चलाया करीब 5 घंटे

की मशकत के बाद तीनों आतंकीयों को ढेर कर दिया गया। इससे पहले 24 अक्टूबर को बारामूला में सेना की गाड़ी पर आतंकीयों ने हमला किया था, जिसमें 3 जवान और 2 पोर्टर की जान गई थी।

मुठभेड़ में सेना के डॉग फैंटम की भी मौत हो गई। जम्मू के डिफेंस पी.आर.ओ. ने कहा कि हम अपने डॉग फैंटम के सर्वोच्च बलिदान को सलाम करते हैं। हमारे सैनिक जब फंसे हुए आतंकीवादियों के करीब पहुंच रहे थे, तब फैंटम ने दुश्मन की गोलीबारी को खेला, जिससे वह घायल हो गया।

क्या आर.बी.आई. के गवर्नर शक्तिकांत दास को ...

(प्रथम पृष्ठ का शेष)

जिनका, कन्ट्रोलर एण्ड ऑडिटर जनरल (सी.ए.जी.) के रूप में कार्यकाल नवम्बर में समाप्त हो रहा है। माना जा रहा है कि मोदी प्रशासन के एक विश्वासपात्र ब्यूरोक्रेट का केन्द्र के वित्तीय मामलों के निरीक्षण के लिये चयन किया जाएगा। मुर्मू को एक्टेशन नहीं मिल सकता, क्योंकि उनकी नियुक्ति की शर्तों में साफ लिखा है कि रिटायर होने के बाद वे न एक्टेशन ले सकते हैं न कोई नया पद। वहीं, चीफ इकोनॉमिक एडवाइजर (सी.ई.ए.) एवं सेबी चेयरपर्सन को संभवतः पुनः नियुक्त किया जा सकता है। आर.बी.आई. के बारे में निर्णय के एक महीने के बाद, सरकार को चीफ इकोनॉमिक एडवाइजर (सी.ई.ए.), वी. अनंत नागेचकर के बारे में निर्णय लेना होगा। शीघ्र ही बजट की तैयारियाँ शुरू होने के कारण सी.ई.ए. के

बारे में जल्दी निर्णय लिए जाने की संभावना है, क्योंकि सी.ई.ए. को ही बजट तथा इकोनॉमिक सर्वे के लिए आवश्यक तकनीकी सलाह देनी होती है। माधवी पुरी बुच को लेकर उठे विवादों के कारण सेबी चीफ की नियुक्ति सरकार के लिए सबसे बड़ी चुनौती हो सकती है। माधवी बुच इस रेगुलेटरी बाँड़ी के शीर्ष पद की अध्यक्षता करने वाली पहली महिला तथा पहली निजी क्षेत्र की नेता हैं। माधवी पुरी बुच पर अनियमितता तथा हितों के टकराव के आरोप लगे हैं, जिनका उन्होंने खण्डन किया है। इस बीच यह आंतरिक बहस चल रही है कि क्या सिविल सेवक ऐसी भूमिकाओं के लिए बेहतर हैं। मार्च 2022 में तीन साल के कार्यकाल के लिए सेबी चीफ बनो, माधवी बुच पुनर्नियुक्ति के लिए योग्य हैं, क्योंकि उनके कई पूर्ववर्तियों के ऐसे

कार्यकाल रह चुके हैं। ए ग्रेड मिलने के बाद शक्तिकांत दास, डैनमार्क के क्रिश्चियन कैटल थॉमसन, एवं स्विट्जरलैंड के सेंट्रल बैंक के प्रमुख थॉमस जॉर्डन की श्रेणी में शामिल हो गए हैं। ए ग्रेड प्राप्त करने वाले केन्द्रीय बैंकर्स हैं, ब्राजील के रॉबर्टो कैम्पोस नेटो, चिली के टोसना कोस्टा, मॉरीशस के हरवेश कुमार सोगोलाम, मोरॉक्को के अब्देललतीफ जोआहरी, दक्षिण अफ्रीका के लेसेटजा कन्यागो, श्रीलंका के नंदलाल वीरसिंघे एवं वियतनाम के गुएन थी होंग। ग्लोबल फाइनेंस के अनुसार, विश्वभर के केन्द्रीय बैंकों के लिए, गत बारह महीने बहुत चुनौतीपूर्ण रहे हैं। ये लोग न केवल महंगाई से लड़ रहे हैं तथा मंदी से बचने की कोशिश कर रहे हैं, और अक्सर अपने जाँब मार्केट को सपोर्ट कर रहे हैं, बल्कि ये दुनियाभर के अन्य तब

बड़े केन्द्रीय बैंकों द्वारा उठाए जाने वाले कदमों का पूर्वानुमान लगाने तथा उनसे डील करने का प्रयास भी कर रहे हैं और साथ ही साथ अपनी करेंसी की रक्षा करने में भी जुटे हुए हैं।

अक्सर कम विकास और कम इन्फ्लेशन की अपेक्षाओं के आधार पर एक नई मौद्रिक नीति की तैयारी करने के लिए भी काम कर रहे हैं। ये लोग आमतौर पर अन्य केन्द्रीय बैंकों के एक्शन पर हाथ की हाथ प्रतिक्रिया देते हैं, जिसमें आर्थिक स्थितियों के अलग अनुमान के आधार अपनी ब्याज दरों के साथ स्वतंत्र रख अपनाने के खतरे व संभावनाएं भी शामिल हैं। इस प्रकार अधिकांश गवर्नर्स के लिए ग्रोथ व इन्फ्लेशन के बीच संतुलन बिटाने की कड़ी चुनौती तो रही ही है, साथ ही हर स्थिति पर बारीक नज़र भी रखनी पड़ती है।